

کورىنتلىقلارغا يېزىلغان بىرىنچى خەت

(قىسىچە چۈشەندۈرۈش)

بۇ خەتنىڭ مۇئەللېپى ئەلچى پاۋلۇستۇر. ئۇ كورىنت شەھىرىدىكى ئېتىقادچىلار جامائەتچىلىكىدە يۈز بەرگەن تۇرمۇش ۋە ئېتىقادقا مۇناسىۋەتلىك مەسىلىلەرنى ھەل قىلىش ئۈچۈن بۇ خەتنى يازغان. پاۋلۇس ئىككىنچى قېتىمىلىق خزمەت سەپىرىدە كورىنت شەھىرىگە بېرىپ، بۇ يەردە خۇش خەۋەر تارقىتىش ۋە تەلىم بېرىش ئۈچۈن بىر يېرىم يىل تۇرغان («ئەلچىلەر» 18 - باب 1 - 18 - ئايەتلەر).

ئەينى ۋاقتىتا كورىنت شەھرى (بۇگۈنكى گېتسىيىدە) رىم ئىمپېرىيىسىگە تەۋە يۈنان ئۆلکىسىنىڭ مەركىزى بولۇپ، سودا - سانائەت، مەدەنىيەت تەرەققى قىلغان، شۇنىڭ بىلەن بىرگە ئەخلاقىسىزلىق ئەجۇڭ ئالغان ۋە خىلمۇخىل دىنىي تۇس قاپىلغان شەھەر ئىدى. شۇ سەۋەدتىن، بەزى ئېتىقادچىلار مەلۇم دەرىجىدە بۇ شەھەرنىڭ تەسىرىگە ئۇچىرىغان بولۇپ، ئۇلارنىڭ ئارسىسا جىنسىي ئەخلاقىسىزلىق ۋە باشقۇقا قالايمقانچىلىقلارمۇ كۆرۈلگەن. ئۇلار نىكاھ مەسىلىسى ۋە بۇتقا ئاتاپ نەزىر قىلىنغان گۆشىنى يېپىش ياكى يېمىھەسىلىك مەسىلىلىرىنى ئوتتۇرۇغا قويغان ھەمدە پاۋلۇستىن مۇقەددەس روھ ئاتا قىلغان ھەدىيىلەر ۋە ئۆلۈمدىن تىرىلىش توغرۇلۇق سوئاللارنى سورىغان.

پاۋلۇس مۇقەددەس روھنىڭ ئىلھامى بىلەن بۇ خېتىدە ئۇلارغا ئىيىسا مەسىھ توغرىسىدىكى خۇش خەۋەرنىڭ بۇ مەسىلىلەرگە قانداق جاۋاب بېرىدىغانلىقىنى كۆرسەتكەن.

تېزىس:

1. دۇئايىسلام (1 - باب 1 - 9 - ئايەتلەر)
2. ئېتىقادچىلار جامائەتچىلىكى ئىچىدىكى بولۇنۇشلەر (1) - باب 10 - ئايەتتىن 4 - باقىچە)
3. ئەخلاقىسىزلىق ۋە دەۋلار (5 -، 6 - بابلار)
4. نىكاھ مەسىلىلىرى (7 - باب)
5. ئېتىقادچىلارنىڭ تۇرمۇشى ۋە ئىبادىتى (8 - 14 - بابلار)
6. ئىيىسا مەسىھنىڭ تىرىلىشى ۋە ئۆلگەنلەرنىڭ تىرىلىشى (15 - باب)
7. يەھۇدىيىدىكى ئېتىقادچىلار ئۈچۈن ئىستانە توپلاش (16 - باب 1 - 4 - ئايەتلەر)
8. ئاخىرقى سۆزلەر (16 - باب 5 - 24 - ئايەتلەر)

کورنتلقلارغا يېزىلغان بىرىنچى خەت

1 خۇدانىڭ ئىرادىسى بىلەن ئەيسا مەسھەنىڭ ئەلچىسى بولۇشقا²⁻¹ چاقرىلغان مەنكى پاۋلۇستىن ۋە مەن ئارقىلىق قېرىندىشىمىز سوستېنىستىن كورنىت شەھىرىدىكى خۇداغا مەنسۇپ بولغان ئېتىقادچىلار جامائەتچىلىكىگە سالام. ئەيسا مەسھەكە ئىبادەت قىلىۋاتقان ھەرقايىسى جايىدىكى كىشىلەرگە ئوخشاش، سىلەرمۇ بىزنىڭ ۋە ئۇلارنىڭ رەببى بولغان ئەيسا مەسھە ئارقىلىق خۇدا تەرىپىدىن پاك قىلىنىپ، خۇدانىڭ مۇقدەددەس خەلقى بولۇشقا چاقرىلدىڭلار.³ خۇدائىتىمىز ۋە رەببىسىم ئەيسا مەسھە سىلەرگە مېھر - شەپقەت ۋە ئامانلىق ئاتا قىلغاي!

خۇدانىڭ كۆرسەتكەن ئىلتىپاتى

4 سىلەر ئەيسا مەسھەكە مەنسۇپ بولغانلىقىڭلار ئۈچۈن، خۇدا سىلەرگە مېھر - شەپقەت ئاتا قىلدى. شۇ سەۋەبتىن، مەن سىلەر ئۈچۈن

دائىم خۇداغا شۇكۇر ئېيتىمەن.⁵ چۈنكى، سىلەر ئەيسا مەسھەكە مەنسۇپ بولغانلىقىڭىلار ئۈچۈن، خۇدا سىلەرگە كۆپ ئىلتىپات كۆرسىتىپ، سىلەرنى ئۆزى ھەققىدە مول بىلىمگە ۋە بۇ بىلىمنى باشقىلارغا يەتكۈزىدىغان سۆز قابلىيىتىگە ئىگە قىلدى.⁶ بۇ، مەن سىلەرگە يەتكۈزگەن ئەيسا مەسىھ توغرىسىدىكى خۇش خەۋەرنىڭ ھەققىي ئىكەنلىكىنى ئىسپاتلايدۇ.⁷ سىلەر رەبىمىز ئەيسا مەسھەنىڭ قايىتا كېلىشىنى ئىنتىزارلۇق بىلەن كۆتۈۋاتقان مۇشۇ كۈنلەردە، مۇقەددەس روھ ئاتا قىلغان ھېچقانداق ھەدىيىدىن كەم قالىمىدىڭلار.⁸ سىلەرنىڭ ئەيسا مەسىھ قايىتا كەلگەن كۈنلە ئەيىسىز بولۇشۇڭلار ئۈچۈن، خۇدا ئېتقادىڭلارنى تا ئاخىرغىچە مۇستەھكە مەلەيدۇ.⁹ سىلەرنى ئوغلى، يەنى رەبىمىز ئەيسا مەسىھ بىلەن زىچ باغلىنىشقا چاقىرغان خۇدا چوقۇم شۇنداق قىلىدۇ، چۈنكى ئۇ ئىشەنچلىكتۇر.

ئېتقادچىلار جامائەتچىلىكىدىكى بۆلۈنۈش

¹⁰ قېرىندىاشلار، رەبىمىز ئەيسا مەسھەنىڭ نامى بىلەن ھەممىڭلارنى ئېتقادلىشىقا، بۆلۈنمەسلىككە، بىر نىيەت، بىر مەقسەتتە بىرلىشىشكە ئۈندەيمەن.¹¹ قېرىندىاشلىرىم، كلوۋىنىڭ ئائىلسىدىكىلەر دىن ئاڭلىشىمچە، ئېتقادچىلار جامائەتچىلىكىلاردا تالاش - تارتىشلار بار ئىكەن.¹² دېمە كچى بولغىنىم، ئاڭلىسام بەزىلىرىڭلار «مەن پاۋلۇس تەرەپدارى»، بەزىلىرىڭلار «مەن ئاپوللوس تەرەپدارى»، بەزىلىرىڭلار بولسا «مەن پېترۇس تەرەپدارى»، يەنە بەزىلىرىڭلار «مەن ئەيسا مەسىھ تەرەپدارى» دەپ يۈرۈپ سىلەر.¹³ ئەجەبا، ئەيسا مەسھەنى پارچىلاش مۇمكىنмۇ؟ سىلەر ئۈچۈن كىرىستىكە مىخالانغان ئادەم مەنمىدىم؟ سىلەر مېنىڭ نامىم بىلەن چۆمۈلدۈرۈلگەنمىدىڭلار؟¹⁴ مەن ئاراڭىلاردىن كرسىپۇس بىلەن گايىۋىستان باشقا ھېچقايسىڭلارنى چۆمۈلدۈرمىگەنلىكىم ئۈچۈن، خۇداغا شۇكۇر

ئېيتىمەن.¹⁵ شۇنىڭ ئۇچۇن، ھېچكىم پاۋلۇسنىڭ نامى بىلەن چۆمۈلدۈرۈلدۈم، دېيەلمەيدۇ.¹⁶ دۇرۇس، يەنە ئىستىپاناسنىڭ ئائىلسىدىكىلەرنىمۇ چۆمۈلدۈرۈدۈم. بۇلاردىن باشقىلارنى چۆمۈلدۈرگەن - چۆمۈلدۈرمىگەنلىكىمنى ئەسلىيەلمەيمەن.¹⁷ ئەيسا مەسىھ مېنى كىشىلەرنى چۆمۈلدۈرۈشكە ئەمەس، بەلكى خۇش خەۋەرنى يەتكۈزۈشكە ئەۋەتتى. مەن بۇ ۋەزپىنى ئورۇنلاشتا ناتىقلق قىلىپ، ئىنسان تەرىپىدىن دانا سانالغان سۆزلەرنى ئىشلەتمىدىم. ئەگەر مەن بۇنداق سۆزلەرنى ئىشلەتسەم، ئەيسا مەسەنەنىڭ كېپىتىكى قۇربانلىقى توغرىسىدىكى خۇش خەۋەرنىڭ كۈچ - قۇدرىتى يوقلىپ كەتكەن بولاتتى.

قۇتقۇزۇلۇش ئىنساننىڭ دانالىقىدىن ئەمەس،

خۇدانىڭ شەپقىتىدىن كېلىدۇ

¹⁸ ئەيسا مەسەنەنىڭ كېپىتىكى قۇربانلىقى توغرىسىدىكى بۇ خۇش خەۋەر مەڭگۈلۈك ئۆلۈمگە يۈز تۇقانلارغا نسبىتەن بىر ئەخمىقاتلىكتۇر. لېكىن، قۇتقۇزۇلۇش يولىدا مېڭۋاتقان بىزلەر ئۇچۇن، ئۇ خۇدانىڭ بىزنى قۇتقۇزىدىغان كۈچ - قۇدرىتىدۇر.¹⁹ مۇقەددەس يازمىلاردا مۇنداق يېزىلغان:

«ئۆزلىرىنى دانىشىمەن سانايىدىغانلارنىڭ دانالىقىنى يوققا
چىقىرىمەن،

ئۆزلىرىنى ئەقلىلىق چاغلايدىغانلارنىڭ ئەقللىنى بىكار
قىلىمەن.»

ئۇنداقتا، قېنى ئۇ، ئىنسان تەرىپىدىن دانا سانالغانلار؟ قېنى ئۇ، ئۆزىنى ئەقلىلىق سانايىدىغان ئۆلماalar؟ قېنى ئۇ، بۇ زاماندىكى پەيلاسپىلار؟ خۇدا بۇ

دۇنيادىكى دانالقنىڭ ئەمەلىيەتتە ئەخمىقانلىك ئىكەنلىكىنى كۆرسىتىپ بەرگەن ئەمەسمۇ؟²¹ چۈنكى، خۇدا ئۆزىنىڭ دانالقى بىلەن شۇنى بەلگىلەنگەنلىكى، ئىنسانلار ئۆز ئەقىل - پاراستىگە تايىنىپ، ھەرگىز خۇدانى توپۇيالمايدۇ. خۇدانىڭ ئىرادىسى بولسا «ئەخمىقانلىك» دەپ قارالغان بۇ خۇش خەۋەر ئارقىلىقلا ئۆزىگە ئېتىقاد قىلغانلارنى قۇتقۇزۇشتۇر.

²² يەھۇدىيلار بۇ خۇش خەۋەرنىڭ راستلىقنىڭ مۇجىزىلەر ئارقىلىق ئىسپاتلىنىشىنى تەلەپ قىلىدۇ. گۈپكىلار بولسا بۇ دۇنيادىكى دانالقنى قوغلاشقاققا، بۇ خۇش خەۋەر ئۇلارنى جەلپ قىلامايدۇ. ²³ شۇنداقتىمۇ، بىز يەتكۈزۈۋاتقان خۇش خەۋەر يەنلا ئەيسا مەسھەنىڭ كېپستكە مخلۇنىپ قۇربان بولۇشدىن ئىبارەتتۇر. يەھۇدىيلار ئۇنى ھاقارەت دەپ قارىسا، گۈپكىلار ئۇنى ئەخمىقانلىك دەپ قارايدۇ. ²⁴ ھالبۇكى، مەيلى يەھۇدى ياكى يەھۇدىي ئەمەسلەر بولسۇن، خۇدا تەرىپىدىن چاقىرلىغانلارنىڭ ھەممىسى ئەيسا مەسھەنىڭ كېپستكە مخلۇنىپ ئۆلۈشىنى خۇدانىڭ كۈچ - قۇدرىتى ۋە دانالقى، دەپ بىلىدۇ. ²⁵ چۈنكى، خۇدانىڭ بۇ دانالقنى ئىنسانلار نادانلىق دەپ ھېسابلىغان بولسىمۇ، بۇ «نادانلىق» ئۇلارنىڭ دانالسىدىن ئۈستۈن، خۇدانىڭ بۇ كۈچ - قۇدرىتىنى ئىنسانلار ئاجىز دەپ ھېسابلىغان بولسىمۇ، بۇ «ئاجىزلىق» ئۇلارنىڭ كۈچ - قۇدرىتىدىن كۈچلۈكتۇر.

²⁶ قېرىندىاشلار، خۇدا تەرىپىدىن چاقىرلىغان ۋاقتىتىكى ئەھۋالىڭلارنى ئەسلىپ كۆرۈڭلەر. كۆپچىلىكىڭلار بۇ دۇنيانىڭ ئۆلچىمى بويىچە قارىغاندا، ئاقلىلار، كۈچلۈكلەر ياكى ئاقسۇڭە كەلەردىن ئەمەس ئىدىڭلار. ²⁷ لېكىن، خۇدا بۇ دۇنيانىڭ ئۆلچىمى بويىچە ئاقلى سانالغانلارنى خىجالەتچىلىكتە قالدۇرۇش ئۈچۈن، ئىنسانلارنىڭ ئىچىدىكى نادان ھېسابلانغانلارنى تاللىدى. بۇ دۇنيانىڭ ئۆلچىمى بويىچە كۈچلۈك سانالغانلارنى خىجالەتچىلىكتە قالدۇرۇش ئۈچۈن، خۇدا ئىنسانلار ئاجىز دەپ قارىغانلارنى تاللىدى. ²⁸ خۇدا، بۇ دۇنيادا مۇھىم دەپ قارالغان ئىشلارنىڭ ئۆزىنىڭ نەزىرىدە ھېچ نەرسە ئەمەسلىكىنى

كۆرسىتىش ئۇچۇن، ئەھمىيەتسىز، قەدىرسىز دەپ قارالغان ۋە كۆزگە ئىلىنىمايدىغان ئىشلارنى تاللىدى.²⁹ بۇنىڭدىكى مەقسەت، خۇدانىڭ ئالدىدا ھېچقانداق ئادەمنىڭ «مەن تاللىنىشقا ئەرزىيمەن» دەپ ماختىنالما سلسىدىر.³⁰ سىلەر خۇدانىڭ ئىرادىسى بويىچە ئەيسا مەسەھەكە مەنسۇپ بولۇڭلار. خۇدا ئۇنى بىزنىڭ دانالىقىمىزنىڭ مەنبەسى قىلدى. بىز ئەيسا مەسەھ ئارقىلىق خۇدا ئالدىدا ھەققانىي ئادەم دەپ جاكارلاندۇق. ئۇ بىزنى پاك قىلىپ، گۇناھنىڭ قوللۇقىدىن ئازاد قىلدى.³¹ شۇنىڭ ئۇچۇن، مۇقەددەس يازىملاർدا: «ماختىنىدىغانلار رەبىمىز بىلەن ماختانسۇن» دەپ يېزىلغان.

ئەيسا مەسەھنىڭ قۇربانلىقى ھەققىدىكى تەلىم

2 ¹ قېرىنداشلار، مەن يېنىڭلارغا بېرىپ، خۇدانىڭ سۆزلىرىنى سىلەرگە جاكارلىخىنىمدا، ناتقىلىق قىلغىنىم يوق، ئىنسانلار دانا دەپ ھېسابلىغان سۆزلەرنىمۇ ئىشلەتكىنىم يوق.² چۈنكى، ئاراڭلاردىكى ۋاقتىمدا پەقەت ئەيسا مەسەھ ۋە ئۇنىڭ كېپىتكە مىخالانغانلىقىدىن باشقا بىرنهرسە دېمەسلىكتى قارار قىلغانىدىم.³ سىلەرنىڭ يېنىڭلارغا بارغىنىمدا، ئاجىزلىقىمىدىن بۇ ۋەزىپىنى قانداق ئورۇنلارمەن دەپ قورقۇپ، ھەتتا تىترەپ كەتكەندىم.⁴ مەن سىلەرگە خۇش خەۋەر يەتكۈزۈپ، تەلىم بەرگىنىمە، ئىنسانلار دانا دەپ ھېسابلايدىغان، سىلەرنى قايىل قىلالايدىغان سۆزلەرنى ئىشلەتمىدىم. لېكىن، مۇقەددەس روھ ئۆزىنىڭ كۈچ - قۇدرىتنى كۆرسىتىپ، مەن يەتكۈزگەن خۇش خەۋەرنىڭ ھەققەتەن خۇدادىن كەلگەنلىكى ھەققىدە سىلەرگە ئىشەنج بەردى.⁵ بۇنداق قىلىشتىكى مەقسىتىم، ئېستقىدىڭلار ئىنسانلارنىڭ دانالىقىغا ئەمەس، بەلكى خۇدانىڭ كۈچ - قۇدرىتىگە ئاساسلانسۇن دېگەندىن ئىبارەت ئىدى.

خۇدانىڭ دانالىقى

ئەلۋەتتە، ئەيسا مەسىھەكە ئېتىقاد قىلغۇچىلار^{*} بىزنىڭ
يەتكۈزۈۋاتقانلىرىمىزدا دانالىقنىڭ بارلىقىنى تونۇپ يېتەلەيدۇ. بىراق، بۇ
دانالىق دۇنيانىڭ دانالىقى ئەمەس، شۇنداقلا بۇ دۇنيانىڭ زاۋاللىققا يۈز تۇقان
هوقدارلىرىنىڭ دانالىقىمۇ ئەمەس؛⁷ ئەكسىچە، خۇدانىڭ ئىنسانلارغا بۇرۇن
ئاشكارىلىمغان دانالىقدۇر. بۇ دانالىقنى خۇدا دۇنيانى يارتىشتن ئىلگىرى،
بىزنىڭ ئەرشىتىكى شان - شەرەپكە ئېرىشىشمىز ئۈچۈن ئالدىنئالا
بەلگىلەنەن.⁸ بۇ دانالىقنى بۇ دۇنيانىڭ هوقدارلىرىدىن ھېچقايسىسى
چۈشىنىپ يەتمىدى. چۈشىنىپ يەتكەن بولسىدى، ئۇلۇغلىۇقىنىڭ ئىگىسى
بولغان رەببىمىزنى كىربىستكە مىخلىمغان بولاتتى.⁹ ھالبۇكى، مۇقەددەس
ياز مىلاردا يېزىلغىنىدەك:

«خۇدانى سۆيىگەنلەرگە خۇدانىڭ تەيارلىغانلىرى
دەل ھېچقانداق كۆز كۆرۈپ باقمىغان،
ھېچقانداق قۇلاق ئاڭلاپ باقمىغان،
ھېچقانداق ئادەم ئويلاپ باقمىغان نەرسىلەردۇر.»

لېكىن، خۇدا بۇ سىرلارنى بىزگە مۇقەددەس روھ ئارقىلىق
ئاشكارىلىسىدى. چۈنكى، مۇقەددەس روھ ھەممە ئىشنى، ھەتتا خۇدانىڭ
چوڭقۇر ئوي - پىكىرلىرىنىمۇ بىلىدۇ.¹¹ بىر ئادەمنىڭ قەلبىدىكى ئويلىرىنى شۇ
ئادەمدىن باشقۇ ھېچكىم بىلەلمىگىنىدەك، خۇدانىڭ قەلبىدىكى ئويلىرىنىمۇ
خۇدانىڭ روھىدىن باشقۇ ھېچكىم بىلەلمەيدۇ.¹² بىز بولساق بۇ دۇنيانىڭ

* 6. ياكى «ئېتىقادتا يېتىلگەنلەر».

ئاقىللېقىنى ئەمەس، بەلكى خۇدانىڭ مۇقەددەس روھىنى قوبۇل قىلىدۇق. شۇڭا، بىز خۇدانىڭ بىزگە سېخىلىق بىلەن ئاتا قىلغان مېھر - شەپقىتنى چۈشىنەلەيمىز.

¹³ بۇ مېھر - شەپقەت توغرىسىدا سۆزلىكىنىمىزدە، دۇنيادىكى دانا لاردىن ئۆگەنگەن سۆزلەرنى ئەمەس، بەلكى مۇقەددەس روھ ئارقىلىق ئۆگەنگەن سۆزلەرنى ئىشلىتىمىز. بىز بۇنداق سۆزلەر بىلەن خۇدادىن كەلگەن ھەققەتلەرنى چۈشەندۈرۈمىز.¹⁴ لېكىن، قەلبىدە خۇدانىڭ روھى بولىغان كىشىلەر خۇدانىڭ روھى ئاتا قىلغان بۇ ھەققەتلەرنى قوبۇل قىلامايدۇ، شۇنداقلا بۇ ئىشلار ئۇلارغا بىمەنە تۈيۈلدۈ. بۇنداق كىشىلەر بۇ ئىشلارنى چۈشىنەلمەيدۇ. چۈنكى، بۇ ئىشلارنى پەقەت خۇدانىڭ روھىنىڭ ياردىمى ئارقىلىقلا چۈشەنگىلى بولىدۇ.¹⁵ قەلبىدە خۇدانىڭ روھى بار بولغان كىشى ھەممە ئىشقا باها بېرەلەيدۇ. لېكىن، ئۇنىڭغا قەلبىدە خۇدانىڭ روھى بولىغان ھېچقانداق كىشى باها بېرەلەيدۇ.¹⁶ مۇقەددەس ياز مىلاردا مۇنداق ېزىلغان:

«پەرۋەردىگارنىڭ ئوي - پىكىرلىرىنى كىم بىلەلسۈن؟
ئۇنىڭغا كىم يول كۆرسىتەلسۈن؟»

لېكىن، بىز بولساق خۇدانىڭ ئوي - پىكىرلىرىنى چۈشىنەلەيمىز. چۈنكى، بىزنىڭ ئوي - پىكىرىمىز ئەيسا مەسھىنىڭكە ئوخشاشتۇر.

خۇدا يولىدىكى خىزمەتداشلار

¹ قېرىنداشلار، مەن ئاراڭلاردا بولغان چىغىمدا، سىلەرگە مۇقەددەس 3 روھنىڭ يېتە كچىلىكىدە ياشاؤقاتقانلارغا تەلەم بەرگەندەك تەلەم

بېرەلمىدىم. ئەكسىچە، سىلەرگە گۇناھنىڭ ئىلىكىدە ياشاؤا تقانلارغا ياكى ئېتىقاد جەھەتتە خۇددى بۇۋاقلارغا ئوخشاش ئادەملەرگە سۆزلىگەندەك سۆزلىشكە مەجبۇر بولۇمۇم.² مەن سىلەرگە بەرگەن تەلىم چوڭلارنىڭ ئوزۇقى ئەمەس، بەلكى ئۇ خۇددى بۇۋاقلار ئىچىدىغان سۇتكە ئوخشайдۇ. بۇنداق قىلىشىمىدىكى سەۋەب، سىلەر يېرىك يېمە كىلنى يېيەلمەيتىڭلار، ھازىرمۇ يېيەلمە يېۋاتىسىلەر.³ چۈنكى، سىلەر تېخىچە گۇناھنىڭ ئىلىكىدە ياشاؤا تىسىلەر. ئاراڭلاردىكى ھەسە تخورلۇق ۋە جىدەل - ماجىرا لارنىڭ بولۇشى بۇنى ئىسپاتلىكىمدا ؟ بۇ يەنە سىلەرنىڭ ئەيسا مەسەھەكە مەنسۇپ بولىغان كىشىلەردەك ياشاؤا تقىنگلارنى كۆرسەتمەمدا ؟⁴ بىرىڭلار: «مەن پاۋلۇس تەرەپدارى»، يەنە بىرىڭلار: «مەن ئاپوللوس تەرەپدارى» دېسەڭلار، ئەيسا مەسەھەكە ئېتىقاد قىلىغان كىشىلەردىن نېمە پەرقىڭلار بولسۇن؟

⁵ ئاپوللوس ياكى مەنكى پاۋلۇس سىلەرنىڭ بۇلۇنۇشۇڭلارغا سەۋەب بولغۇدەك مۇھىم كىشىلەردىن ئەمەسمىز. بىز پەقەت خۇدا يولىدا سىلەرنى رەبىسمىزگە ئېتىقاد قىلىشقا باشلايدىغان خىزمەتكارلارمىز. رەبىسمىز ھەربىرمىزگە بىردىن ۋەزىپە بەرگەن.⁶ مەن سىلەرگە خۇش خەۋەر يەتكۈزۈش بىلەن ئېتىقاد ئۇرۇقنى تېرىدىم، ئاپوللوس سىلەرگە تەلىم بېرىش ئارقىلىق ئۇنى سۇغاردى، بىراق قەلبىڭلاردىكى ئۇرۇقنى ئۆستۈرگۈچى يەنلا خۇددادۇر.⁷ دېمەك، مۇھىمى تېرىغۇچى ياكى سۇغارغۇچى ئەمەس، بەلكى ئۇنى ئۆستۈرگۈچى خۇددادۇر. چۈنكى، پەقەت خۇدا لا سىلەرنى ئېتىقاد جەھەتتە پىشىپ يېتىلدۈرەلەيدۇ.⁸ تېرىغۇچى بىلەن سۇغارغۇچىنىڭ ئىشى ئۆزئارا ماسلاشقان بولۇپ، ئىككىسىنىڭ مەقسىتى بىرددۇر ۋە ھەر ئىككىسى قىلغان ئەجريگە يارىشا خۇدانىڭ ئىنئامىغا ئېرىشىدۇ.⁹ بىز ئىككىمىز خۇدا ئۇچۇن ئىشلەيدىغان خىزمەتداشلار. سىلەر بولساڭلار گويا بىز ئىشلەۋاتقان، خۇدداغا مەنسۇپ بولغان ئېتىزغا ئوخشايىسىلەر.

شۇنداقلا، سىلەر يەنە بىز ئارقىلىق سېلىنىۋاتقان خۇدانىڭ ئىمارتىگە ئوخشايسىلەر.¹⁰ مەن خۇدا ماڭا ئاتا قىلغان مېھر - شەپقەت بىلەن بۇ خۇش خەۋەرنى يەتكۈزۈش ئارقىلىق بۇ ئىمارەتنىڭ ئۆلنى خۇددىي بىر ئۇستا قۇرۇلۇشچىدەك قويىدۇم. باشقىلار سىلەرگە تەلەم بېرىش ئارقىلىق بۇ ئۆلنىڭ ئۇستىگە ئىمارەت سېلىۋاتىدۇ. بىراق، ھەركىم بۇ ئىمارەتنىڭ توغرا سېلىنىشىغا دىققەت قىلىسۇن.¹¹ چۈنكى، ھېچكىم قويۇلۇپ بولغان ئۆلدىن، يەنى ئەيسا مەسىھ توغرىسىدىكى خۇش خەۋەردىن باشقما ھېچقانداق ئۇل قويالمايدۇ.¹² بىر كىشى توغرا تەلەم بەرسە، ئۇ خۇددىي ئۇل ئۇستىگە ئالىتون، كۈمۈش ياكى باشقما چىداملق ۋە قىممەتلىك تاشلارنى قويغاندەك ئىش قىلغان بولىدۇ. لېكىن، بىر كىشى نامۇۋاپق تەلەم بەرسە، ئۇ خۇددىي ئۇل ئۇستىگە ياخاچ، سامان ياكى قومۇشتىن ئىبارەت ئاسان كۆيۈپ كېتىدىغان نەرسىلەرنى قويغاندەك ئىش قىلغان بولىدۇ.¹³ قىيامەت كۈنى، ھەركىمنىڭ سىڭىرگەن ئەجىننىڭ قانداقلىقى ئاشكارا بولىدۇ. ئۇ كۈنى، ھەممە ئادەمنىڭ سىڭىرگەن ئەجىننىڭ قىممىتى ئوتتا سىنلىدۇ.¹⁴ ئەگەر بىر كىشىنىڭ ئۇل ئۇستىگە قويغان ماتېرىاللىرى ئوققا بەرداشلىق بېرەلسە، ئۇ كىشى خۇدادىن ئىئنام ئالىدۇ.¹⁵ قويغان ماتېرىاللىرى كۆيۈپ كەتسە، ئۇ ئىئنامدىن مەھرۇم بولىدۇ. ھالبۇكى، ئۇ ئەيسا مەسىھكە مەنسۇپ بولغانلىقى ئۈچۈن، قۇتقۇزۇلىدۇ. لېكىن، ئۇ خۇددىي ئوت ئىچىدىن قۇتۇلۇپ چىققان ئادەمگە ئوخشايدۇ.

¹⁶ ئەجەبا، سىلەر ئۆزۈڭلارنىڭ خۇدانىڭ ئىبادەتخانىسى ئىكەنلىكىڭلارنى ۋە خۇدانىڭ روھىنىڭ سىلەرنىڭ ئاراڭلاردا بولىدىغانلىقىنى بىلمەمىسىلەر؟¹⁷ ئەگەر بىر كىشى خۇدانىڭ ئىبادەتخانىسىنى خاراب قىلسا، خۇدامۇ ئۇنى خاراب قىلىدۇ. چۈنكى، خۇدانىڭ ئىبادەتخانىسى خۇداغا بېغىشلانغاندۇر. سىلەر ھەممىڭلار، يەنى خۇداغا مەنسۇپ بولغان ئېتىقادچىلار جامائەتچىلىكى دەل خۇدانىڭ ئىبادەتخانىسى.

¹⁸ سىلەر ئۆزۈڭلارنى باشقىلاردىن دانا چاغلاب، ئۆز - ئۆزۈڭلارنى

ئالدىماڭلار. ئەگەر ئاراڭلاردىن بىرەرسى خۇدانى تونۇمایدىغانلارنىڭ كۆز قارشى بويىچە ئۆزىنى دانا دەپ ھېسابلىسا، ئۇنداقتا ئۇ بۇ دانالقىدىن ۋاز كەچسۇن. بۇنداق بولغاندا، ئۇ گەرچە خۇدانى تونۇمایدىغانلارنىڭ نەزىرىدە «نادان» دەپ قارالسىمۇ، لېكىن خۇدانىڭ نەزىرىدە دانا ھېسابلىنىدۇ.¹⁹ چۈنكى، خۇدانى تونۇمایدىغانلار نېمىنى دانالقى دەپ ھېسابلىسا، خۇدانىڭ نەزىرىدە بۇ خىل «دانالق» ئەقلىسىزلىقتۇر. مۇقەددەس يازمىلاردا بۇنداق دانالار توغرىسىدا: «خۇدا ئۆزلىرىنى دانا دەپ سانايىدىغانلارنى ئۆزلىرىنىڭ ھىلە - مىكىرىلىرى بىلەن ئۆزلىرىنىڭ قاپقىنىغا دەسىتىدۇ» دەپ يېزىلغان.

²⁰ مۇقەددەس يازمىلارنىڭ يەنە بىر يېرىدە: «خۇدا دانىشمەنلەرنىڭ ئوي - پىكىرىنىڭ بەھۇدە خىيال ئىكەنلىكىنى بىلىدۇ» دەپ يېزىلغان.²¹ ²² شۇنىڭ ئۇچۇن، ھېچكىم: «مەن بۇ كىشى ياكى ئۇ كىشىنىڭ تەرەپدارى» دەپ ماختانمىسۇن. چۈنكى، مەيلى پاۋلۇس، ئاپوللوس ياكى پېتىرۇسلار بولسۇن، ئۇلارنىڭ ھەممىسى خۇدا تەرپىدىن ئەۋەتلىگەن، سىلەر ئۇچۇن ئىشلەۋاتقان كىشىلەردۇر. ھەتتا بۇ دۇنيا، ھايات - ماماتلىق، ھازىر ياكى كەلگۈسى بولسۇن، ھەممىسى سىلەرگە مەنسۇپتۇر.²³ سىلەر بولساڭلار ئەيسا بولسۇن، ئەيسا مەسەھەكە، ئەيسا مەسەھە بولسا خۇداغا مەنسۇپتۇر.

ئەيسا مەسەھەنىڭ ئەلچىلىرى

¹ شۇنداق ئىكەن، سىلەر بىزنى پەقەت ئەيسا مەسەھەنىڭ 4 خىزمەتكارلىرى، دەپ قارىشىڭلار كېرەك. خۇدا بىزگە ئۆزىنىڭ بۇرۇن ئاشكارىلىمغان ھەققەتلەرنى سىلەرگە چۈشەندۈرۈش ۋەزپىسىنى تاپشۇرغان.² بىرەر ۋەزپىسى ئىجرا قىلغۇچىلاردىن تەلەپ قىلىنىدىغىنى ئىشەنچلىك بولۇشتۇر.³ سىلەر ئېيتىڭلارچۇ، مەن ئىشەنچلىك خىزمەتكارمۇ؟ كىشىلەر ماڭا قانداق باها بەرسە بېرىۋەرسۇن. ئىشقلىپ، ئۇلارنىڭ باھاسى

ماڭا نىسبەتەن ئەرزىمەس بىر ئىشتۇر. ھەتا ئۆزۈممۇ ئۆزۈمگە باها بەرمەيمەن.⁴ مەن ئۆز خىزمىتمەدە خاتالىق يوق دەپ قارساممۇ، لېكىن بۇ پىكىرىم ئۆزۈمنى ئاقلىيالمايدۇ. خىزمىتمىنى باحالغۇچى پەقەت رەبىمەدۇر. ⁵ شۇنىڭ ئۇچۇن، رەبىمىز قايتىپ كەلمسىگۈچە، باشقىلارنىڭ خىزمىتىگە باها بەرمەڭلار. چۈنكى، ئۇ قايتىپ كەلگەندە، كىشىلەرنىڭ قاراڭغۇلۇق ئىچىدە يوشۇرۇنغان بارلىق ئىشلىرىنى يورۇقلۇققا چىقىرىدۇ ۋە ئىنسانلارنىڭ قەلبىدىكى مەقسەتلەرنى ئاشكارىلايدۇ. ئۇ چاغدا، خۇدا ھەركىمنى ئۆزىگە تېڭىشلىك ماختاشقا سازاۋەر قىلىدۇ.

⁶ قېرىنداشلار، سىلەرنىڭ مەنپەئىتىڭلار ئۇچۇن بۇ ئىشلارغا ئۆزۈمنى ۋە ئاپوللوسىنى مىسال قىلىدىم. مېنىڭ مەقسىتىم، سىلەرنىڭ «مۇقەددەس ياز مىلاردا يېزىلغانلارغا خىلايلىق قىلماڭلار» دېگەن سۆزنىڭ مەنسىنى چۈشىنىپ، بىرىمىزنى يەنە بىرىمىزدىن ئۈستۈن باھالاپ ماختانماسىلىقىڭلار ئۇچۇندۇر. ⁷ نېمىشقا سىلەر ئۆزۈڭلارنى باشقىلاردىن ئۈستۈن دەپ قارايسىلەر؟ ئەجەبا، سىلەر دە بار بولغان بارلىق ئىلتىپاتلار خۇدا تەرىپىدىن بېرىلىمىگەنەمۇ؟ ئۇنداقتا، سىلەر نېمىشقا بۇ ئىلتىپاتلارغا خۇددى ئۆزۈڭلارغا تايىنىپ ئېرىشكەندەك ماختىنىسىلەر؟

⁸ سىلەر ھازىر بىز موهتاج بولغان ھەممە ئىلتىپاتلارغا ئىگە بولدۇق، ئېتىقاد جەھەتتىكى بارلىق قابىلىيەتلەرگە ئېرىشتۇق، دەپ ئويلايدىكەنسىلەر - دە!؟ سىلەر ئۆزۈڭلارچە كۆرەڭلەپ، بىزنى كۆزگە ئىلمىي، ئۆزۈڭلارلا پادشاھتەك بولۇۋايسىلەر - دە!؟ مەن ھەققەتەنەمۇ سىلەرنىڭ خۇدانىڭ پادشاھلىقىدا ھۆكۈم سۈرۈشۈڭلارنى ئۈمىد قىلىمەن. چۈنكى، راستىنلا شۇنداق بولغان بولساڭلار، بىزمۇ سىلەر بىلەن بىلە ھۆكۈم سۈرگەن بولاتتۇق!⁹ لېكىن مېنىڭچە، خۇدا بىز ئەلچىلەرنى ئەڭ توۋەن ئورۇنغا قويىدى. چۈنكى، بىز خۇددى ئۆلۈمگە ھۆكۈم قىلىنىپ، سازاىي

قىلىنغان مەھبۇسلاردەك، پۇتكۈل كائىنات، يەنى پەرىشتىلەر ۋە ئىنسانلار ئالدىدا تاماشىغا قالدۇق.¹⁰ بىز ئەيسا مەسىھەكە مەنسۇپ بولغانلىقىمىز ئۈچۈن، كۆپچىلىك تەرىپىدىن نادانلار دەپ قارالدۇق، لېكىن سىلەر بولساڭلار ئەيسا مەسىھەكە مەنسۇپ بولغانلىقىڭلار ئۈچۈن، ئۆزۈڭلارنى «ئەقلىق» دەپ قاراۋاتىسىلەر. بىز ئاجز دەپ قارالدۇق. لېكىن، سىلەر بولساڭلار ئۆزۈڭلارنى ئېتقادىمىز «كۆچلۈك» دەپ ھىسابلاۋاتىسىلەر. سىلەر ھۆرمەتكە سازاۋەر بولدوڭلار، لېكىن بىز بولساق كەمىستىلدۇق!¹¹ بىز تا ھازىرغىچە پات - پاتلا ئاچ - يالىڭاچ، ئۇرۇپ - سوقۇلۇش، سەرسانلىق - سەرگەردانىلىقتا يۈرۈۋاتىمىز.¹² ئىككى بىلىكىمىزگە تايىنپ، ئىشلەپ جان بېقىۋاتىمىز. بىز گە تىل - ئاھانەت قىلغانلارغا بەخت تىلەۋاتىمىز، زيانكەشلىككە ئۇچرساق، بەرداشلىق بېرىۋاتىمىز.¹³ تۆھىمەت قىلىنىساق، مېھربانلارچە جاۋاب قايتۇرۇۋاتىمىز. بىز تا ھازىرغىچە دۇنيانىڭ ئەخلىتى، ئىنسانلارنىڭ سۈپۈرۈندىسى، دەپ قارىلىۋاتىمىز.

¹⁴ بۇ سۆزلەرنى يېزىشتىكى مەقسىتىم، سىلەرنى خىجىل قىلىش ئەمەس، بەلكى سىلەرنى سۆيۈملۈك پەرزەنتلىرىم دەپ قاراپ، سىلەرگە تەلەم بېرىشتۈر.¹⁵ ئەيسا مەسىھەكە باغانغان يېڭى ھاياتىڭلاردا سىلەرنگە تەلەم بەرگۈچىلەر كۆپ بولسىمۇ، لېكىن ئاتاڭلار پەقەت مەن بىرلا. چۈنكى، سىلەر مەن يەتكۈزگەن خۇش خەۋەرنى قوبۇل قىلغاندا، مەن سىلەرنىڭ ئېتقاد جەھەتتىكى ئاتاڭلار بولدۇم.¹⁶ شۇنىڭ ئۆچۈن، سىلەرنىڭ مېنى ئۆلگە قىلىشىڭلارنى ئۆتۈنسمەن.¹⁷ ئېتقاد يولىدا ئۆز ئوغلو مەتكە قەدىرىلىك ۋە ئىشەنچلىك بولغان تىموتىينى مۇشۇنداق قىلىشىڭلارغا ياردەم بەرسۇن دەپ، يېنىڭلارغا ئەۋەتىمەن. ئۇ سىلەرگە مېنىڭ ئەيسا مەسىھەكە مەنسۇپ بولغان يېڭى ھاياتىمىنى قانداق ئۆتكۈزگەنلىكىمنى ئەسلىتىدۇ. بۇ دەل مېنىڭ ھەرقايىسى جايىلاردىكى جامائەتچىلىككە ئۆگەتكەنلىرىم بىلەن بىردهك.

¹⁸ ئاراڭلاردا بەزىلەر مېنى يېنىمىزغا كەلمەيدۇ دەپ ئويلاپ، تەكەبۈرلۈق قىلىۋاتىدۇ.¹⁹ لېكىن، خۇدا بۇيرۇسا، يېقىندا چوقۇم يېنىڭلارغا بارىمەن. ئۇ چاغدا، بۇ ھاكاۋۇرلارنىڭ نېمىنى سۆزلەيدىغانلىقنى ئەمەس، بەلكى ئۇلاردا مۇقەددەس روھنىڭ كۈچ-قۇدرىتىنىڭ زادى بار ياكى يوقۇقنى كۆرۈپ باقىمەن.²⁰ چۈنكى، خۇدانىڭ پادشاھلىقى سۆز ئارقىلقلار ئەمەس، بەلكى مۇقەددەس روھنىڭ كۈچ-قۇدرىتى ئارقىلىق ئايىان بولىدۇ.²¹ سىلەرگە تاياق ئېلىپ بارايىمۇ ياكى مېھر - مۇھەببەت ۋە مۇلايمىلىقىمۇ؟ قايىسىنى خالايسىلەر؟

ئېتىقادچىلار جامائەتچىلىكىدىكى ئەخلاق مەسىلىسى

5 ¹ مەن ھەققەتەن ئاراڭلاردا جىنسىي ئەخلاقسىزلىقنىڭ بار ئىكەنلىكىنى ئاڭلىدىم. بۇ خىل ئەخلاقسىزلىق ھەتتا بۇتىپەرسىلەرنىڭ ئىچىدىمۇ ئۇچرىمايدۇ. بىرى ئۆگەي ئانسىي بىلەن داۋاملىق بىر ئورۇندى يېتىپتۇ!² شۇنداق تۇرۇقلۇق، سىلەر يەنە ئېتىقادبىمىز كامالەتكە يەتتى، دەپ ماختىنىپ يۈرسىلەر. سىلەر بۇ ئىشقا قاتىققى قايغۇرۇپ، بۇنداق قىلغۇچىنى ئاراڭلاردىن قوغلاپ چىرىشىڭلار كېرەك ئەمەسمۇ؟³ مەن سىلەردىن يىراقتا بولسامىمۇ، قەلبىم سىلەر بىلەن بىللە. خۇددى مەن ئاراڭلاردا تۇرغاندەك، بۇ گۇناھنى سادر قىلغۇچىنى رەببىمىز ئەيسانىڭ نامى بىلەن كۆڭلۈمە سوراققا تارتىتم.⁴ شۇڭا، سىلەر ھەممە ئېتىقادچىلارنى چاقرىپ، رەببىمىز ئەيسانىڭ نامى بىلەن بىر يەرگە جەم بولغاندا، مېنىمۇ سىلەر بىلەن بىللە دەپ قاراپ، رەببىمىز ئەيسانىڭ كۈچ-قۇدرىتى بىلەن⁵ ئۇ ئادەمنى ئېتىقادچىلار جامائەتچىلىكىدىن قوغلاپ چىقىرىپ، شەيتاننىڭ ئىلكىگە قايتۇرۇڭلار. بۇنىڭ بىلەن، ئۇ يامان يولدىن يېنىپ، گۇناھكار تەبىئىتنىڭ كۈچىدىن قۇتۇلۇپ، رەببىمىز ئەيسا قايتا كەلگەن كۇنى قۇتۇزۇلسۇن.

⁶ سلەرنىڭ ماختىنىشىڭلار توغرا ئەمەس. «كىچىككىنە خېمىرتۇرۇچ پۇتون خېمىرنى بولۇرالايدۇ» دېگەن سۆزنى ياخشى بىلىسىلە رغۇ؟⁷ شۇڭا، جامائەتچىلىكىڭ پاك بولۇشى ئۈچۈن، بۇنداق گۇناھكارنى ئاراڭلاردىن چىقىرىۋېتىڭلار. سلەر ئاللىبۇرۇن پاكلاڭانسىلەر. چۈنكى، ئۆتۈپ كېتىش ھېيتىنىڭ قۇربانلىق قوزسى بولغان ئىسا مەسەبىزنىڭ گۇناھلىرىمىزنىڭ كەچۈرۈم قىلىنىشى ئۈچۈن قۇربانلىق قىلىنغان.⁸ شۇنىڭ ئۈچۈن، خۇددىي يەھۇدىيىلار ئۆتۈپ كېتىش ھېيتىنى ئۆتكۈزۈشتىن ئىلگىرى ئۆيلىرىنى خېمىرتۇرۇچتنى خالىي قىلغاندەك، بىزمۇ بۇرونۇقى ھاياتىمىزدىكى خېمىرتۇرۇچنى، يەنى يامانلىق ۋە ئۆچۈمەنلىكىنى تاشلاپ، ئىسا مەسەكە باغانغان يېڭى ھاياتىمىزنى سەممىيلىك ۋە ھەقىقەت ئىچىدە شاد - خۇراملىقتا ئۆتكۈزەيلى.

⁹ ئالدىنىقى خېتىمەدە سلەرگە شەھۋانىي ھەۋە سلەرگە بېرىلگەن ئەخلاقىسىز ئادەملەر بىلەن ئالاقە قىلماسلىق توغرىسىدا يازغاندىم. ¹⁰ شۇبەھىسىزكى، مەن ئىسا مەسەكە ئېتىقاد قىلمايدىغانلار ئارسىدىكى شەھۋانىي ھەۋە سلەرگە بېرىلگەن ئەخلاقىسىزلا، ئاچكۆزلۈكلەر، ئالدامچىلار ياكى بۇتىپەرسىلەر بىلەن ئالاقە قىلماڭلار، دېمەكچى ئەمەسمەن. ئەگەر شۇنداق دېگەن بولسام، بۇ دۇنيادىن ئايىرىلىشقا مەجبۇر بولاتتىڭلار.¹¹ لېكىن، ھازىر مەن ئۆزىنى ئېتىقادچى دەپ ئاتۇفالغان، ئەمەلىيەتتە شەھۋانىي، ئاچكۆز، بۇتىپەرس، تۆھەمەتخور، ھاراڭكەش ياكى ئالدامچى كىشىلەر بىلەن ئالاقە قىلماسلىقىڭلارنى، ھەتتا ئۇلار بىلەن ھەمداستخانمۇ بولماسلىقىڭلارنى يازدىم.¹² چۈنكى، ئېتىقادچىلار جامائەتچىلىكىنىڭ ئەزاسى ئەمەسلىرنى سوراق قىلىشقا بىزنىڭ نېمە هوقۇقىمىز بار؟ ئۇلارنى خۇدا ئۆزى سوراق قىلىدۇ. لېكىن، ئېتىقادچىلار جامائەتچىلىكىنىڭ ئەزىزلىنى سوراق قىلىشقا بىزنىڭ هوقۇقىمىز بار. شۇڭا، مۇقەددەس ياز مىلاردا يېزىلغىنىدەك: «يامانلىق قىلغۇچىنى ئاراڭلاردىن قوغلاپ چىقىرىڭلار.»

ئېتىقادچىلار ئارسىدىكى دەۋالار

6 ئاراڭلاردا بىر ئېتىقادچىنىڭ يەنە بىر ئېتىقادچى ئۇستىدىن دەۋالرى بولسا، ئۇنى ئېتىقادچىلارنىڭ بىر تەرەپ قىلىشىغا تاپشۇرمائى، خۇدانى تونۇمایدىغان سوراقچىغا ئەرز قىلىپ بارغىنى قانداق بولغۇنى؟² ئەيسا مەسەھ قايىتىپ كەلگەندىن كېيىن بۇ دۇنيانى سوراق قىلىدىغانلارنىڭ خۇدانىڭ مۇقەددەس خەلقى ئىكەنلىكىنى بىلمەمىسىلەر؟ سىلەر دۇنيانى سوراق قىلىدىغانلاردىن ئىكەنلىكىنى بىلەن ئۇنداقتا بۇنداق كىچىككەن دەۋالارنى بىر تەرەپ قىلىشقا يارىما مىسىلەر؟³ كەلگۈسىدە پەرشتىلەرنى سوراق قىلىدىغانلىقىڭلارنى بىلەن دەۋالار ؟! شۇنداق ئىكەن، ھازىرقى تۇرمۇشۇڭلاردا ئېتىقادچىلار ئارسىدىكى كىچىك دەۋالارنى ھەل قىلىشنى چوقۇم بىلىشىڭلار كېرەك.⁴ شۇنداق تۇرۇقلىق، ئاراڭلاردا دەۋالار كۆرۈلگىننە، نېمىشقا ئۇنى ھەل قىلىش ئۈچۈن ئەيسا مەسەھىنى تونۇمایدىغان، ئېتىقادچىلار جامائەتچىلىكى بىلەن ئوخشىمایدىغان كۆزقاراشتا بولغان سوراقچىلارغا بارسىلەر؟⁵ بۇ نېمىدىگەن شەرمەندە ئىش - ھە ! ئېتىقادچىلار ئارسىدا بۇ دەۋالارنى ھەل قىلغۇدەك پاراسەتلىك بىرەر كىشى يوقىمۇ؟⁶ يەنە كېلىپ، سىلەر قېرىنداشلار بىر - بىرىڭلار بىلەن دەۋالىشىۋاتىسىلەر، يەنە كېلىپ ئېتىقادىسىزلار ئالدىدا دەۋالىشىۋاتىسىلەر !

⁷ ئەمە لىيەتتە، بىر - بىرىڭلار ئۇستىدىن دەۋالىشىش سىلەر ئۈچۈن چوڭ مەغلۇبىيەتتۇر. ئۇنداق قىلىشتىن كۆرە، ئۆز ئارا بەزبىر ناھەقلىقكە ئۇچرىساڭلار ياكى ئاز - تولا ئالدىناساڭلار نېمە بويتۇ؟⁸ بىراق سىلەر ناھەقلىقكە ئۇچرىماي، ئەكسىچە ئۆزۈڭلار ناھەقلىق قىلىۋاتىسىلەر ۋە باشقىلارنى ئالداۋاتىسىلەر، ھەتتا قېرىنداشلىرىڭلار غىمىۇ شۇنداق قىلىۋاتىسىلەر!⁹ يامانلىق قىلغۇچىلارنىڭ خۇدانىڭ پادشاھلىقىغا كىرەلەمەيدىغانلىقىنى بىلەن دەۋالىشىۋاتىسىلەر؟ سىلەر ئۆز - ئۆزۈڭلارنى ئالدىماڭلار!

بارلىق جىنسىي ئەخلاقسىزلىق قىلغۇچىلار، بۇتپەرسىلەر، زىناخورلار، ھەزىلەكلىر، ئەر بىلەن ئەر ياكى ئايال بىلەن ئايال ئارا جىنسىي مۇناسىۋەت قىلغۇچىلار،¹⁰ ئوغربىلار، ئاچكۆزلىر، ھاراقكەشلەر، تۆھىمەتاخورلار ۋە ئالدامىچىلارغا خۇدانىڭ پادشاھلىقىدا ئۇرۇن يوق.¹¹ بەزىلىرىڭلار بۇرۇن مانا شۇنداقلاردىن ئىدىڭلار. لېكىن، رەببىمىز ئەيسا مەسھىنىڭ كۈچ-قۇدرىتى ۋە خۇدانىڭ روھى ئارقىلىق گۇناھىڭلار يۈيۈلۈپ، خۇداغا ئاتالدىڭلار ۋە خۇدا تەرىپىدىن ھەققانى ئادەم دەپ جاكارلاندىڭلار.

تېنىڭلارنى خۇدانى ئۆلۈغلاشقا ئاتاڭلار

¹² بەزىلەر: «خۇدا تەرىپىدىن مەنئى قىلىنىغان بولسا، نېمە قىلىمەن دېسەم ئۆز ئىختىيارىم» دېيىشى مۇمكىن. لېكىن، ھەممە ئىش پايدىلىق بولۇۋەرمەيدۇ. «نېمە قىلىمەن دېسەم، ئۆز ئىختىيارىم» دېيىلسىمۇ، لېكىن ھېچ نەرسىگە قول بولماسىلىقىمىز كېرەك.¹³ «تاماق قورساق ئۈچۈن، قورساق تاماق ئۈچۈن» دېگەنلىك توغرا. لېكىن بەزىلەر خۇددى شۇنىڭدەك، جىنسىي ئەخلاقسىزلىقىمۇ تەن ئۈچۈندۇر، دەپ قارايدۇ. بۇنداق قاراش توغرا ئەمەس. قورساق ۋە تاماق پەقەت بۇ دۇنيادىلا بولۇپ، خۇدا ھەر ئىككىلىسىنى يوقىتىدۇ. تېنىمىز بولسا ئۇ دۇنيادىمۇ بولىدۇ. بىلىشىڭلار كېرەككى، تېنىمىز ئۇ جىنسىي ئەخلاقسىزلىق ئۈچۈن ئەمەس، بەلكى رەببىمىز ئۈچۈندۇر. رەببىمىز بولسا تېنىمىزنىڭ ئېھتىياجىنى تەمنىلەيدۇ.¹⁴ خۇدا ئۆز قۇدرىتى بىلەن رەببىمىزنى تىرىلىدۇرگىنىدەك، بىزنىمۇ تىرىلىدۇردى.¹⁵ بىزنىڭ تېنىمىزنىڭ ئەيسا مەسھىنىڭ تېنىنىڭ ئەزالرى ئىكەنلىكىنى بىلمەمىسىلەر؟ ئۇنداقتا، ئاراڭلاردا بىرى ئەيسا مەسھىنىڭ تېنىنىڭ ئەزاسى بولغان ئۆز تېنىنى، بىر پاھىشە ئايالنىڭ تېنى بىلەن بىرلەشتۈرۈسە بولامدۇ؟ ھەرگىز بولمايدۇ!¹⁶ پاھىشە ئايال بىلەن بىرگە بولغان كىشىنىڭ ئۇنىڭ بىلەن بىر تەن

بۇلدىغانلىقىنى بىلمەمىسىلەر؟ چۈنكى، مۇقەددەس يازمىلاردا ئەر - ئايال توغرۇلۇق: «ئىككىسى بىر تەن بولىدۇ» دېيىلگەن.¹⁷ ۋەھالەتكى، رەببىمىز بىلەن بىرلەشكەن كىشى بولسا ئۇنىڭ بىلەن روھىي جەھەتتە بىر بولىدۇ.

¹⁸ شۇنىڭ ئۇچۇن، جىنسىي ئەخلاقسىزلىقتىن يىراق بولۇڭلار. ئىنسانلار سادىر قىلغان باشقۇا گۇناھلارنىڭ ھەممىسى تەننىڭ سىرتىدا بولىدۇ. لېكىن، جىنسىي ئەخلاقسىزلىق قىلغۇچى ئۆز تېنىگە قارشى گۇناھ قىلغان بولىدۇ.

¹⁹ تېنىڭلارنىڭ مۇقەددەس روھنىڭ ئىبادەتخانىسى ئىكەنلىكىنى بىلمەمىسىلەر؟ خۇدا سىلەرگە ئاتا قىلغان مۇقەددەس روھ قەلبىڭلاردا ياشайдۇ. سىلەر ئۆزۈڭلارغا ئەمەس، بەلكى خۇداغا مەنسۇپسىلەر.

²⁰ چۈنكى، ئۇ سىلەرنى ئەيسا مەسھىنىڭ قىممەتلىك قىنى بىلەن ئۆزىگە مەنسۇپ قىلدى. شۇنىڭ ئۇچۇن، تېنىڭلارنى خۇدانى ئۇلۇغلاشقا ئاتاڭلار.

نىكاھ مەسىلىسى

¹ ئەمدى سىلەر خېتىڭلاردا ئوتتۇرىغا قويغان مەسىلىلەرگە كېلەيلى.

7 سىلەر «ئەرلەرنىڭ ئۆز ئاياللىرىغا يېقىنلاشماسىلىقى ياخشىمۇ؟» دەپ سوراپسىلەر.² مېنىڭ جاۋابىم شۇكى، ئاراڭلاردا يۈز بەرگەن جىنسىي ئەخلاقسىزلىقتىن ساقلىنىش ئۇچۇن، ھەربىر جۈپ ئەر - ئايال ئۆز ھەمراھلىرى بىلەن بىر ئورۇندا ياتىسۇن.³ ئەر ئايالغا نسبەتەن ئەرلىك مەجبۇرىيەتنى ئادا قىلىشى، ئايالمۇ ئېرىگە نسبەتەن ئاياللىق مەجبۇرىيەتنى ئادا قىلىشى كېرەك.⁴ ئايالنىڭ تېنى پەقەت ئۆزىگلار ئەمەس، ئېرىگىمۇ تەئەللۇقتۇر. شۇنىڭغا ئوخشاشلا، ئەرنىڭ تېنىمۇ ئۆزىگلار ئەمەس، ئاياللىغىمۇ تەئەللۇقتۇر.⁵ ئەر - ئايال بىر - بىرىنىڭ جىنسىي تەلپىنى رەت قىلماسىلىقى كېرەك. پەقەت پۇتۇن زېھنىڭلار بىلەن دۇئا قىلىش مەقسىتىدە ئۆز ماقۇللۇقۇڭلار بىلەن ۋاقتىلىق بىرگە ياتماسىلىققا كېلىشكەندىن باشقۇا

ۋاقىتلاردا بىر - بىرىڭلاردىن ئاييرلىپ ياتماڭلار. بولمسا، شەيتان سلەرنىڭ ئۆزۈڭلارنى تۇقۇۋالىمغانلىقىڭلاردىن پايدىلىنىپ، سلەرنى زىناخورلۇق قىلىشقا ئازدۇرۇپ كېتىشى مۇمكىن.⁶ ۋاقىتلق ئاييرلىپ تۇرۇش توغرىسىدىكى بۇ سۆزلىرىم پەقەتلا بىر تەكلىپ، بۇيرۇق ئەمەس.⁷ ئەلۋەتتە، ھەممىڭلارنىڭ ماڭا ئوخشاش توي قىلماسلىقىڭلارنى خالايتتىم. لېكىن، بۇ ئىشتا ھەممە ئادەم ئوخشاش ئەمەس. چۈنكى، خۇدا ئىلتىپات كۆرسىتىپ، بەزىلەرگە توي قىلىشنى، بەزىلەرگە بولسا توي قىلماي ئۆتۈشنى بەرگەن.

⁸ ئەمدى جورسى ئۆلۈپ كەتكەن ئەر ۋە ئاياللارغا كەلسەك، سلەرگە شۇنى ئېپتىپ قوياىكى، سلەرنىڭ ماڭا ئوخشاش توي قىلماي ياشغىنىڭلارنى ياخشى دەيمەن.⁹ لېكىن، ئۆزۈڭلارنى تۇقۇۋالىمساڭلار، نىكاھلىنىڭلار. چۈنكى، شەھۋەت ئوتىدا كۆيگەندىن كۆرە، نىكاھلىق بولغان ياخشىدۇر.

¹⁰ نىكاھلىق بولغان ئېتىقادچىلارغا كەلسەك، ئۇلارغا شۇنى بۇيرۇيمەنكى، ئايال ئېرىدىن ئاجراشمىسۇن. بۇ مېنىڭلا ئەمەس، بەلكى رەبىسمىزنىڭمۇ بۇيرۇقىدۇر. ¹¹ ئاجراشقان بولسا، قايتا توي قىلماسۇن ياكى ئۆز ئېرى بىلەن قايتىدىن يارىشىۋالىسىن. ئەرمۇ ئايالنى قويۇۋەتمىسۇن.

¹² قالغانلىرىڭلارغا كەلسەم، گەرچە بۇ توغرۇلۇق رەبىسمىزدىن ھېچقانداق بۇيرۇق ئالمغان بولساممۇ، لېكىن مەن سلەرگە شۇنى ئېپتىمەنكى، ئەگەر توي قىلغاندىن كېيىن ئەر ئەيسا مەسەھەكە ئېتىقاد قىلىپ، ئايالى ئېتىقاد قىلمغان بولسا بىراق داۋاملىق بىرگە ياشاشقا رازى بولسا، ئۇ چاغدا ئېرى ئۆزى قويۇۋەتمىسۇن. ¹³ ئەگەر توي قىلغاندىن كېيىن ئايال ئەيسا مەسەھەكە ئېتىقاد قىلىپ، ئېرى ئېتىقاد قىلمغان بولسا بىراق داۋاملىق بىرگە ياشاشقا رازى بولسا، ئۇ چاغدا ئايالى ئۇنىڭدىن ئاجراشمىسۇن. ¹⁴ چۈنكى، ئەيسا مەسەھەكە ئېتىقاد قىلمغان ھەمراھى ئۇنىڭ ئېتىقادچى ئېرى ياكى ئايالى ئارقىلىق خۇدا تەرىپىدىن قوبۇل قىلىنىپ، ئۇلارنىڭ نىكاھى خۇدانىڭ

نەزىرىدە يەنلا پاك بولىدۇ. * ئۇنداق بولمىغاندا، ئۇلارنىڭ پەرزەنتىرى ناپاك بوللاتى، ئەمەلىيەتتە پاكتۇر.¹⁵ براق، ئېتسقاد قىلىمغان تەرەپ ئايىلىمەن دېسە، ئايىلىسۇن. ئېتسقادچى ئەر بولسۇن ياكى ئايال بولسۇن، بۇنداق ئەھۋالدا ئۆز نىكاھىنى زور لاب داۋاملاشتۇرۇشىنىڭ حاجتى يوق. ۋەھالەنكى، خۇدا سىلەرنى ھەمراھىڭلار بىلەن ئىناقلىقىتا ياشاشقا چاقرغان.¹⁶ ئەي ئېتسقادچى ئايال، بەلكىم ئېرىڭىش سەن ئارقىلىق ئەيسا مەسىھەكە ئېتسقاد قلىپ، قۇتقۇزۇلۇشى مۇمكىن. ئەي ئېتسقادچى ئەر، بەلكىم ئايالىڭ سەن ئارقىلىق ئەيسا مەسىھەكە ئېتسقاد قلىپ، قۇتقۇزۇلۇشى مۇمكىن.

ئېتسقاد يولىغا چاقرىلغان ۋاقتىتىكى سالاھىيەت مەسىلىسى

¹⁷ ھەركىم خۇدا تەرىپىدىن چاقرىلغاندا رەببىمىز ئەيسا ئۇنىڭغا ئاتا قىلغان سالاھىيەت بويىچە ياشاؤھرسۇن. بۇنى ھەممە ئېتسقادچىلار جامائەتچىلىكىگە بۇيرۇيمەن.¹⁸ مەسىلەن، بىر كىشى خۇدا تەرىپىدىن چاقرىلىشتن بۇرۇن يەھۇدىي دىنسىغا كىرىش ئۈچۈن خەتنە قىلىنغان بولسا، ئۇ بۇنى يوشۇرمىسىن. بىر كىشى خۇدا تەرىپىدىن چاقرىلغاندا خەتنە قىلىنمغان بولسا، شۇنداق تۇرۇۋەرسۇن.¹⁹ ئېتسقاد قىلغۇچىنىڭ خۇدانىڭ ئەمرلىرىگە ئەمەل قىلىشىدۇر.²⁰ ھەركىم خۇدا تەرىپىدىن چاقرىلغاندا قاناداق سالاھىيەتتە بولغان بولسا، شۇ سالاھىيەتنى ساقلىسۇن.²¹ ئەگەر سەن خۇدا تەرىپىدىن چاقرىلغاندا قول بولغان بولساڭ، ئۆزۈڭنىڭ قول بولغانلىقىڭدىن قايغۇرما. لېكىن، ھۆر بولالىساڭ، پۇرسەتنى قولدىن بەرمە.²² خۇدا

* 14. بەزىلەر «بىر ئېتسقادچى ئەر ياكى ئايالنىڭ ھەمراھى ئەيسا مەسىھەكە ئېتسقاد قىلىمغان بولسا، ئۇلارنىڭ نىكاھى بۇلغانغان بولىدۇ، شۇڭا ئۇلار ئاجرىشىسى كېرەك» دەپ قارايتتى. بۇنداق كۆزقاراش خاتا.

تەرپىدىن چاقىرىلغان كىشى قول بولسا، ئۇ رەبىمىز ئىساغا مەنسۇپ بولغانلىقىدىن روھىي جەھەتە ئازاد قىلىنغان ئەركىن ئادەمگە ئايلىنىدۇ. شۇنىڭدەك، خۇدا تەرپىدىن چاقىرىلغان كىشى ئەركىن ئادەم بولسا، ئۇ ئەيسا مەسىھە ئىتائەت قىلغانلىقىدىن ئۇنىڭ قولغا ئايلىنىدۇ.²³ خۇدا ئەيسا مەسىھەنىڭ قىممەتلەك قېنى بىلەن سىلەرنى گۈناھنىڭ تىللىكدىن ھۆرلۈككە چقاردى. شۇڭا، ئەمدى سىلەر خۇداغا ئىتائەت قىلىڭلار، ئىنسانلارنىڭ ئوي - پىكىرىلىگە قول بولماڭلار.²⁴ قېرىنداشلار، ھەركىم خۇدا تەرپىدىن چاقىرىلغاندا قانداق سالاھىيەتتە بولغان بولسا، خۇداغا باغانلىغان يېڭى ھاياتدا شۇ بويىچە ياشىسۇن.

نىكاھلىشىش ۋە نىكاھلاشماسلىق مەسىلىسى

²⁵ خېتىڭلاردىكى بويىغا يەتكەن قىزلار مەسىلىسىگە كەلسەك، رەبىمىزدىن ئۇلار توغرىسىدا بىرەر ئەمر ئالمىدىم. شۇنداقتىمۇ، ئۆز پىكىرىلىرىمنى ئوتتۇرغا قويمماقچىمەن. رەبىمىز ماڭا رەھىم - شەپقەت كۆرسەتكەنلىكى ئۈچۈن، مېنىڭ سۆزلىرىم ئىشەنچلىكتۇر.²⁶ مەن شۇنداق قارايمەنكى، بۈگۈنكى قىينىچىلىقلارغا نەزەر سالغاندا، ھەركىم ئەيسا مەسىھە ئېتىقاد قىلغان چاغدىكى سالاھىيىتىدە قالغىنى ياخشى.

²⁷ ئۆيىلەنگەن بولساڭ، ئايالڭىنى قويۇۋېتىشنى ئويلىما. ئۆيىلەنمسىگەن بولساڭ، ئۆيلىنىمەن دېمە.²⁸ لېكىن، ئۆيىلەنسە كەمۇ گۈناھ قىلغان بولمايسەن. بويىغا يەتكەن قىزلارمۇ ئەرگە تەگسە، گۈناھ قىلغان بولمايدۇ. بىراق، نىكاھلىق بولغانلارنىڭ كۈندىلىك تۇرمۇشتا خىلىمۇخىل قىينىچىلىقلرى بولىدۇ. مەن سىلەرنىڭ بۇ قىينىچىلىقلاردىن ساقلىنىشىڭلارنى خالايمەن.

²⁹ قېرىنداشلار، شۇنى دېمە كچىمەنكى، خۇداغا خىزمەت قىلىدىغان ۋاقتىمىز قىستۇر. بۇندىن كېيىن، خۇداغا خىزمەت قىلىشتا ئۆيىلەنگەن ئەرلەر

ئۆيىله نمىگەندەك، پۇتون نىيتى بىلەن خۇداغا خىزمەت قىلسۇن.³⁰ ماتەم تۇتۇش، خۇشال بولۇش ياكى باي بولۇش خۇداغا خىزمەت قىلىشتا ھەرگىز تو سالغۇ بولمىسۇن.³¹ بۇ دۇنيا بايلىقلەرىدىن بەھرىسىمەن بولۇۋاتقانلارمۇ بايلىققا بېرىلىپ كەتمىسۇن. چۈنكى، بۇ دۇنيا ئۆتكۈنچىدۇر.

³² غەمسىز بولۇشۇڭلارنى ئۇمىد قىلىمەن. ئۆيىله نمىگەن ئەر رەببىمىزنى خۇرسەن قىلىش ئۈچۈن، رەببىمىزنىڭ ئىشلىرىنىڭ غېمىنى قىلىدۇ. لېكىن، ئۆيىله نىگەن ئەر ئايالنى خۇرسەن قىلىش ئۈچۈن، بۇ دۇنيانىڭ ئىشلىرىنىڭ غېمىنى قىلىدۇ.³³ شۇنىڭ بىلەن، ئۇنىڭ كۆڭلى ئىككىگە بۆلۈنۈپ كېتىدۇ. ئەرسىز ئايال ياكى نىكاھلىق بولمىغان قىز بولسا جىسمانىي ۋە روھىي جەھەتتە ئۆزىنى خۇداغا ئاتاش مەقسىتىدە رەببىمىزنىڭ ئىشلىرىنىڭ غېمىنى قىلىدۇ. لېكىن، نىكاھلانغان ئايال بولسا ئېرىنى خۇرسەن قىلىش ئۈچۈن، بۇ دۇنيانىڭ ئىشلىرىنىڭ غېمىنى قىلىدۇ.

³⁵ بۇنى سىلەرنىڭ پۇت - قولۇڭلارنى چۈشەپ قويۇش ئۈچۈن ئەمەس، بەلكى سىلەرگە پايدىسى بولسىن ۋە كۆڭلىنى ئىككىگە بۆلمەي، ئۆزلىرىنى رەببىمىزگە ئاتاپ، ئۇنىڭ ئۈچۈن ياشىسىن، دەپ ئېيتتۈاتىمەن.³⁶ ئەگەر بىر كىشى ۋەدىلەشكەن قىزىنى ئارتۇقچە ساقلىتىپ قويۇپ، ئۇنىڭ بىلەن تو يى قىلمىغان بولسا ۋە شۇ سەۋەبتىن بۇ قىزغا يۈز كېلەلمەيدىغانلىقىنى ھېس قىلسا، ئۇنداقتا تېگىشلىك دەپ قارغان ئىشنى قىلسۇن، يەنى ئۇنى ئەمرىگە ئالسىن. بۇنداق قىلىش گۇناھ قىلغانلىق بولمايدۇ.³⁷ براق، بىر كىشى بېسىم ئاستىدا ئەمەس، ئۆز ئىرادىسى بىلەن ۋەدىلەشكەن قىزىنى ئەمرىگە ئالماسلىققا قارار قىلغان بولسا ھەمدە شەھۋىتنى بېسىۋالا لادىغان بولسا، ياخشى قىلغان بولىدۇ.³⁸ قىسىسى، تو يى قىلىش ياخشى، تو يى قىلماسلىق تېخىمۇ ياخشى.

³⁹ ئېرى ھايات چاغدا ئايالى ئېرىگە نىكاھتا باغانلىغان بولىدۇ. لېكىن ئېرى ئۆلۈپ كەتسە، خاللغان كىشى بىلەن نىكاھلىنىشقا ئەركىندۇر. لېكىن،

ئۇ كىشى ئېتىقادچى بولۇشى كېرەك.⁴⁰ بىراق، تۇل ئايال تۇل پېتى تۇرسا، تېخىمۇ بەختلىك بولىدۇ. بۇ مېنىڭ كۆزقارشىم. لېكىن مەن ئويلايمەنكى، بۇ كۆزقارشىمغا خۇدانىڭ روھى يېتە كېچلىك قىلدى.

قېرىندىشى ئۈچۈن ئۆز خاھىشىدىن ۋاز كېچىش

8 ¹ ئەمدى خېتىڭلاردىكى بۇتقا ئاتاپ نەزىر قىلىنغان گۆشنى^{*} يېيىش ياكى يېمەسلىك مەسىلىسىگە كېلەيلى. سىلەرەممىزنىڭ بۇ مەسىلىگە نىسبەتەن بىلىممىز بار، دەپ قارايسىلەر. بىراق، بىلىمى كۆپ بولغان ئادەم تەكەببۇرلىشىپ كېتىشى مۇمكىن. لېكىن، مېھر - مۇھەببىتى كۆپ بولغان ئادەم بولسا قېرىندىشىنىڭ ئېتىقادىنى مۇستەھكە مەلەشكە پۇرسەت ئىزدەيدۇ.² ئۆزىنى بىلەر مەن چاغلایدىغان كىشى ئەمەلەتتە بىلىشكە تېڭىشلىك نەرسىلەرنى بىلمەيدۇ.³ لېكىن، خۇدانى سۆيگەن كىشى خۇدانىڭ نەزىرىدە هەققەتەن بىلەتكە ئىگە ئادەم بولىدۇ.

⁴ خوش، ئەمدى بۇتقا ئاتاپ نەزىر قىلىنغان گۆش مەسىلىسىگە كېلەيلى. بىزگە مەلۇمكى، كۆپ ئادەملەر چوقۇن ئۆزاتقان بۇتلار خۇدا ئەمەستۇر. يېڭانە خۇدادىن باشقۇ ئىلاھ يوقتۇر.⁵ گەرچە بەزىلەر دۇنيادا نۇرغۇن ئىلاھلار بار، ئۇلار زېمىن ۋە ئاسماندا ياشايىدۇ دەپ قارىغان ھەمدە ئۇلارنى ئۆزىنىڭ خۇدارسى ۋە رەببى دەپ ئېتىراپ قىلغان بولىسىمۇ،⁶ بىراق بىز ئۈچۈن پەقەتلا يېڭانە خۇدا، يەنى ئەرشىتىكى خۇدا ئاتىمىزلا باردۇر. ئۇ پۇتكۈل مەۋجۇداتنىڭ ياراتقۇچىسىدۇر، بىز ئۇنىڭ ئۈچۈن ياشايىمىز. شۇنىڭغا ئوخشاش، بىز ئۈچۈن

* 1. كورىنتلىقلار بۇتىپەرەس بولۇپ، ئۇلار بۇتلارغا چوقۇنۇش ئۈچۈن، بۇتقا ئاتاپ نەزىر قىلىنغان گۆشنى يەيتى. كورىنتلىقلارنىڭ توپ ۋە باشقۇ مۇراسىملەرمۇ بۇتخانلاردا ئۇتكۈزۈلۈپ، بۇتقا ئاتاپ نەزىر قىلىنغان گۆشلەر داستخانغا قويۇلاتتى. ئۇ چاغدا، بۇنداق گۆشنى يېيىش - يېمەسلىك ياكى بۇتخاندا ئۇتكۈزۈلگەن مۇراسىملارغا قاتىنىشش - قاتناشماسىلىق ئېتىقادچىلار ئۈچۈن چوڭ بىر مەسىلە بولغانىدى.

يېڭىنە بىر رەب، يەنى رەبىمىز ئەيسا مەسىھ باردۇر. پۇتكۈل مەۋجۇدات ئۇ ئارقىلىق مەۋجۇتتۇر. بىزمۇ ئۇ ئارقىلىق يېڭى ھاياتقا ئىگە بولدۇق.⁷ لېكىن، ھەممە ئېتقادچىلار بۇنداق بىلەمىنى تونۇپ يەتمىدى. ئۇلارنىڭ بەزىلىرى ئېتقادچى بولۇشتىن بۇرۇن بۇتىپەرسىلىك ئادەتلرىگە كۆنۈپ قالغاجقا، ھازىرمۇ بۇتقا ئاتاپ نەزىر قىلىنغان گۆشىنى يېيىشنى بۇتقا چوقۇنۇش بىلەن باراۋەر دەپ قارايدۇ. شۇڭا، ئۇلار بۇ گۆشىنى يېيىشكە جۈرئەت قىلامايدۇ. ئەگەر ئۇلار بۇ گۆشىنى يەپ قالغان بولسا، ئۆزلىرىنى بۇلغاندۇق دەپ ھېس قىلىپ، ۋىجدانى ئازابلىنىدۇ.⁸ ئەمە لىيەتتە، ھەرقانداق يېمەكلىكىنى يېيىش - يېمەسلىك بىلەن ئۆزىمىزنى خۇداغا يېقىنلاشتۇرغىلى بولمايدۇ. ئۇنى يېسەك، خۇداغا يېقىنلىشىپ قالمايمىز، يېمەسە كەمۇ خۇدادىن يېراقلىشىپ كەتمەيمىز.⁹ لېكىن ئېھتىيات قىلىڭلاركى، سىلەرنىڭ مەلۇم يېمەكلىكىنى يېيىش - يېمەسلىك ئەركىنلىكىلار بۇنداق بىلەمىنى تونۇپ يەتمىگەن ئېتقادچى قېرىنداشلىرىڭلارنىڭ گۇناھ قىلىشىغا سەۋەب بولۇپ قالمىسۇن.¹⁰ چۈنكى، بۇنداق بىلەمىنى تونۇپ يەتمىگەن بىر ئېتقادچى بۇتنىڭ خۇدا ئەمەسلىكىنى بىلىدىغان سىلەرنىڭ بۇتخانىدا ئۆتكۈزۈلۈۋاتقان زىياپەتتە بۇتقا ئاتاپ نەزىر قىلىنغان گۆشىنى يەۋاتقانلىقىڭلارنى كۆرسە، سىلەرگە ئەگىشىپ، ئۆز ۋىجدانىغا قارشى ھالدا ئۇ گۆشىنى يېيىشى مۇمكىن. ئۇنداقتا، سىلەر ئۇنىڭ ئۆز ۋىجدانىغا قارشى ھالدا گۇناھ قىلىشىغا دەۋەت قىلغان بولۇپ قالماامسىلەر؟¹¹ ئاقىۋەتتە، بۇنداق بىلەمىنى تونۇپ يەتمىگەن بۇ قېرىنداشلىك ئېتقادى سىلەرنىڭ ئۇچۇنمۇ قۇربان بولغان.¹² سىلەر مۇمكىن. ھالبۇكى، ئەيسا مەسىھ ئۇنىڭ ئۆچۈزۈپ، ئۇلارنىڭ ۋىجدانىنى جاراھەتلەپلا قالماستىن، ئەيسا مەسىھ ئالدىمۇ گۇناھ قىلغان بولسىلەر.

¹³ شۇنىڭ ئۈچۈن، ئەگەر يېڭەن گۆشىمىز تۈپەيلىدىن بۇنداق بىلەمىنى تونۇپ

يەتمىگەن قېرىندىشمىزنىڭ ئېتقادى بۇزۇلغۇدەك بولسا، بىز بۇ گۆشنى
قەتىي يېمە يلا قويالىلى.

پاۋلۇسنىڭ ئۆزىنىڭ ئەلچى ئىكەنلىكىنى ئىسپاتلىشى

9 ¹ مەن باشقىلارنىڭ مېنىڭ ئۈستۈمدىن ئۇنى قىل، بۇنى قىل دېيىشىدىن ئەركىن ئەمەسمۇ؟ مەن خۇدانىڭ ئەلچىسى ئەمەسمۇ؟ مەن رەبىمىز ئەيسانى ئۆز كۆزۈم بىلەن كۆرگەن ئەمەسمۇ؟ سىلەرنىڭ ئېتقادىگلار مېنىڭ رەبىمىز ئۈچۈن قىلغان خىزمىتىمنىڭ نەتىجىسى ئەمەسمۇ؟ ² گەرچە باشقىلار مېنى ئەلچى دەپ ھېسابلىمىسىمۇ، لېكىن مەن سىلەر ئۈچۈن ھەققەتەن ئەيسا مەسھىنىڭ ئەلچىسى. چۈنكى، سىلەرنىڭ مەندىن خۇش خەۋەرنى ئاكلاپ، رەبىمىزگە ئېتقاد قىلغىنىڭلار مېنىڭ ئەلچى ئىكەنلىكىنىڭ ئىسپاتى.

³ مېنىڭ ئەلچى ئىكەنلىكىدىن گۇمانلىنىدىغانلارغا بېرىدىغان جاۋابىم مۇنداق: ⁴ بىز ئەلچى بولغانىكەنمىز، ئېتقادچىلار تەرىپىدىن يېمەك- ئىچىمەك بىلەن تەمنلىنىش هووققىمىز يوقىمۇ؟ ⁵ رەبىمىز ئەيسانىڭ ئۆز ئىنلىرى ھەمە پېتىرۇس ۋە باشقا ئەلچىلەر دەك بىزنىڭمۇ سەپەردە بىز بىلەن ئوخشاش ئېتقادى بار ئاياللىرىمىزنى ھەمراھ قىلىپ يۈرۈش ھەققىمىز يوقىمۇ؟ ⁶ ئەجەبا، پەقتە بارنانابى بىلەن مەنلا ئېتقادچىلار تەرىپىدىن تەمنلەنمەي، ئۆز ئەمگىكىمىز بىلەن كۈن كەچۈرۈشىمىز كېرە كەمۇ؟ ⁷ كىم ئۆز پۇلى بىلەن لەشكەرلىك قىلىدۇ؟ كىم كۆچەت تىكىپ، ئۇنىڭ مېۋسىنى يېمەيدۇ؟ كىم مال بېقىپ، ئۇنىڭ سۈتنى ئىچىمەيدۇ؟ ⁸ مەن بۇلارنى پەقتە ئىنساننىڭ كۆزقارىشى بويىچە دېدىمەمۇ؟ ياق، بۇ ھەقتە تەۋرات قانۇنىدىمۇ ئوخشاش دېيىلگەنغا! ¹⁰⁻⁹ مۇسا پەيغەمبەرگە چۈشۈرۈلگەن تەۋرات قانۇنىدا: «خامان تەپكەن ئۆكۈزنىڭ ئاغزىنى بوغما» دەپ يېزىلغان. بۇ يەردە

خۇدانىڭ كۆڭۈل بۆلگىنى پەقەت ئۆكۈزلەرمۇ ياكى بۇنى مەحسۇس بىز ئۇچۇن ئېيتقا نمۇ؟ بۇ شۇبەھىسىز بىز ئۇچۇنمۇ يېزىلغاندۇر. چۈنكى، يەرگە ئۇرۇق تېرىغۇچىمۇ، خامان تەپكۈچىمۇ ئۆزىگە تېگىشلىك ئولۇشىنى ئېلىش ئۇمىدى بىلەن ئىشلەيدۇ. ¹¹ شۇنىڭ ئۇچۇن، ئاراڭلاردا خۇش خەۋەرنى يەتكۈزۈش ئارقىلىق روھى ئۇرۇق چېچىپ، سىلەردىن ماددىي جەھەتتە هوسۇل ئېلىش ھەدىدىن ئېشىپ كەتكەنلىك بولامدۇ؟ ¹² باشقۇ تەلم بەرگۈچىلەرنىڭ سىلەردىن تەمنلىنىش هوقۇقى بولغان يەرde، بىزنىڭ تەمنلىنىش هوقۇقىمىز تېخىمۇ بولما مادۇ؟

لېكىن، بىز بۇ هوقۇقىمىزدىن پايىدالانمادۇق. ئەكسىچە، ئەيسا مەسىھ توغرىسىدىكى خۇش خەۋەرنىڭ تارقىلىشىغا تو سالغۇ بولۇپ قالما سلىقىمىز ئۇچۇن، ھەقانداق ئىشقا بەرداشلىق بېرىۋاتىمىز. ¹³ يېرۇسا لمىدىكى چوڭ ئىبادەتخانىدا ئىشلەيدىغانلارنىڭ كىشىلەرنىڭ ئىبادەتخانىغا ئېلىپ كەلگەنلىرى بىلەن تەمنلىنىدىغانلىقىنى ۋە قۇربانلىق سۇپىسىدا ۋەزپىدە بولغانلارنىڭمۇ قىلىنغان قۇربانلىقلاردىن ئولۇشى بارلىقىنى بىلمە مىسلەر؟ ¹⁴ شۇنىڭغا ئوخشاش، رەببىمىز خۇش خەۋەرنى تارقىسىدىغانلارنىڭ تۇرمۇشى خۇش خەۋەرنى قوبۇل قىلغانلار تەرىپىدىن قامدالىسىن، دەپ بۇيرۇغاندى.

لېكىن، مەن بۇ هوقۇقنىڭ ھېچقا يىسىدىن پايىدالانمادىم. ھازىرمۇ مەن بۇ خەتنى بۇ هوقۇقۇمدىن پايىدىلىنىي، دەپ يېزىۋاتقىنىم يوق. مەن ئۆلۈشكە رازىمەنكى، بىراق بۇ ئىش ئۇچۇن ماختىنىشىنىڭ قۇرۇق سۆز بولۇپ قېلىشىغا يول قويىمايمەن. ¹⁵ خۇش خەۋەرنى تارقاتقانلىقىمغا كەلسەك، ئۇنىڭ بىلەن ماختىنىمايمەن، ئەلۋەتتە. چۈنكى، خۇش خەۋەرنى تارقىتىش مېنىڭ بۇرچۇم. ئۇنى تارقاتىمىسам بولمايدۇ! ¹⁶ ئەگەر خۇش خەۋەرنى ئۆز سختىيارىم بىلەن تارقاتقان بولسام، خۇدادىن ھەق ئېلىشىم كېرەك ئىدى. لېكىن، خۇدا بۇ ۋەزپىنى ماڭا تاپشۇرغانىكەن، مەن بۇنى بىر مەسئۇلىيەت، دەپ ئورۇندايىمەن. ¹⁷ ئۇنداقتا، ئالدىغان ھەققىم نىمە؟ ئۇ بولسىمۇ خۇش

خەۋەر يەتكۈزۈشته ئېلىشقا تېگىشلىك ھەقنى تەلەپ قىلىش هوقۇقۇمدىن پايدىلانماي، كىشىلەرنى خۇش خەۋەرگە ھەقسىز ئىگە قىلىشتۇر.

¹⁹ مەن ھېچكىمىدىن ھەق ئالىغانلىقىم ئۈچۈن، ئۇلارنىڭ تەلەپلىرىدىن ئەركىن. لېكىن، تېخىمۇ كۆپ ئادەمنىڭ ئەيسا مەسەھەكە ئېتىقاد قىلىشى ئۈچۈن، كۆچىلىكىنىڭ قولىدەك ياشاپ كەلدىم.²⁰ يەھۇدىيلارنىڭ ئەيسا مەسەھەكە ئېتىقاد قىلىشى ئۈچۈن، يەھۇدىيلار ئارسىدا بولغىنىمدا يەھۇدىيلاردەك ياشاۋاتىمەن. تەۋرات قانۇنىنىڭ ئىلىكىدىن ئازاز قىلىنغان بولسامىمۇ، تەۋرات قانۇنىنىڭ ئىلىكىدە ياشايدىغانلارنىڭ ئەيسا مەسەھەكە ئېتىقاد قىلىشى ئۈچۈن، شۇ كىشىلەر دەك ياشاۋاتىمەن.²¹ شۇنىڭغا ئوخشاش، تەۋرات قانۇنى بىلەن مۇناسىۋىتى يوق يەھۇدىي ئەمەسلەر ئارسىدا بولغىنىمدا، شۇ كىشىلەرگە ئوخشاش ياشاۋاتىمەن. بۇ، خۇدانىڭ قانۇنىغا چەتنەپ كەتتىم دېگەنلىك ئەمەس، چۈنكى مەن ئەيسا مەسەھەننىڭ قانۇنىغا ئىتائەت قىلىپ ياشاۋاتىمەن.²² خۇدا توغرىسىدىكى بىلىملى تونۇپ يەتمىگەنلىكتىن ۋىجدانى ئاسانلا ئازابلىنىدىغان ئېتىقادچىلارنىڭ ئارسىدا ئۇلارغا ئوخشاش ياشاۋاتىمەن. بۇنداق قىلىشمىدىكى مەقسەت، ئۇلارنىڭ ئېتىقادىنى مۇستەھەكە مەلەشتۇر. بارلىق چارىلەرنى ئىشلىتىپ تېخىمۇ كۆپ كىشىلەرنىڭ قۆتۈزۈلۈشى ئۈچۈن، مەيلى مەن قانداقلا كىشىلەرنىڭ ئارسىدا بولاي، خۇدا مەنتى قىلمىغانلا بولسا، شۇ كىشىلەرنىڭ ئادەتلەرى بويىچە ياشايمەن.²³ مەن تېخىمۇ كۆپ كىشىلەرنىڭ بۇ خۇش خەۋەرنى قوبۇل قىلىپ، ئۇنىڭدىن كېلىدىغان بەختىن مەن بىلەن بىلەلە تەڭ بەھرىمەن بولۇشى ئۈچۈن، بۇ ئىشلارنى قىلىۋاتىمەن.

²⁴ يۈگۈرۈش مۇسابقىسىگە چۈشكەنلەرنىڭ ھەممىسى يۈگۈرگەن بولسىمۇ، مۇكاباتنى يالغۇز بىرلا كىشىنىڭ ئالىدىغانلىقىنى بىلىسىلەر. سلەرمۇ خۇدانىڭ مۇكاباتىغا ئېرىشىش ئۈچۈن يېڭىپ چىققان تەنھەر كەتچىدەك يۈگۈرۈشۈڭلار كېرەك.²⁵ مۇسابقىگە چۈشكەن ھەربىر تەنھەر كەتچى

ۋاقىتلق مۇكايپاتقا ئىگە بولۇش ئۈچۈن قاتىق مەشق قىلىدۇ. بىز بولساق مەڭگۇ چىرىمەيدىغان مۇكايپاتقا ئىگە بولۇش ئۈچۈن مەشق قىلىمىز.²⁶ شۇنىڭ ئۈچۈن، مەن نىشانىسىز يۈگۈرۈۋاتقان كىشىدەك يۈگۈرۈۋاتقىنىم يوق. شۇنداقلا، خۇددىي بوكسچىغا ئوخشاش ئاتقان مۇشتۇمى بوش كەتكۈزۈۋاتقىنىم يوق.²⁷ خۇش خەۋەرنى يەتكۈزۈپ بولغاندىن كېيىن، خۇدانىڭ ئالدىدا مۇكايپاتقا ئېرىشىشكە لاياقەتسىز بولۇپ قالماسىلىقىم ئۈچۈن، تېنىمنى ئېتىقاد يولىدا ياشاشقا قاتىق كۆندۈرۈپ، ئۆزۈمنى تىزگىنلەۋاتىمەن.

بۇقىپەرسلىكتىن هوشىيار بولۇڭلار

²⁻¹ قېرىنداشلار، مۇسا پەيغەمبەر زامانىدىكى ئەجدادلىرىمىزنىڭ 10 مىسىرىدىن چىققاندا چۆل - باياۋاندا بېشىدىن ئۆتكۈزگەن كەچۈرمىشلىرىنى تولۇق چۈشىنىشىڭلارنى ئۈمىد قىلىمەن. ئۇلارنىڭ ھەممىسى شۇ چاغدا خۇدا ئاتا قىلغان يول باشلىغۇچى بولۇتنىڭ يېتەكلىشى ئاستىدا بولۇپ، خۇدانىڭ مۆجزىسى ئارقىلىق قىزىل دېڭىزدىن ساق - سالامەت مېڭىپ ئۆتتى. ئۇلارنىڭ قىزىل دېڭىزدىن ئۆتۈشى خۇددىي ئېتىقادچىلارنىڭ چۆمۈلدۈرۈشنى قوبۇل قىلغىنىدەك بولۇپ، ئۇلارنىڭ ھەممىسى مۇسا پەيغەمبەرگە ئەگەشكۈچىلەردىن بولدى.⁴⁻³ ئۇلارنىڭ ھەممىسى خۇدا ئاتا قىلغان ئوخشاش بىر يېمەكلىكىنى يېگەن وە «روھىي تاش» تىن چىققان ئوخشاش بىر سۇنى ئىچكەن. ئۇلارغا ھەمراھ بولۇپ كەلگەن بۇ «روھىي تاش» دەل ئەيسا مەسە ئىدى.⁵ شۇنداقتىمۇ، ئۇلارنىڭ كۆپىنچىسى خۇدانى خۇرسەن قىلمىدى. شۇڭا، ئۇلار ئۇلۇپ، جەسەتلرى چۆل - باياۋاندا قالدى.

⁶ ئۇلاردەك يامان ئىشلارغا بېرىلمەسلىكىمىز ئۈچۈن، بۇ ۋەقەلەردىن ئىبرەت ئېلىشىمىز كېرەك.⁷ سىلەر ئۇلارنىڭ بەزىلىرىدەك بۇتقا

چوقۇنىدىغانلاردىن بولماڭلار. خۇددى مۇقەددەس يازمىلاردا يېزىلغاندەك، ئۆزلىرى چوقۇنىدىغان بۇتلارنى خۇشال قىلىش ئۈچۈن، «ئۇلار كېيىن ئولتۇرۇپ خالغانچە يەپ - ئىچىشىپ، كەيىپ - ساپا قىلىشتى.»⁸ بىز ئۇلارنىڭ بەزىلىرىدەك جىنسىي ئەخلاقىسىلىق قىلىمайلى. ئۇلار مانا شۇنداق قىلىپ، يىگىرمە ئۈچ مىڭى بىر كۈندىلا هالاك بولدى. ⁹ بىز ئۇلارنىڭ بەزىلىرىدەك مەقسەتلەك حالدا گۇناھ قىلىپ، رەبىمىز بىزنى جازالامدو - جازالىمامدو، دەپ ئۇنى سىنىمایلى. شۇ چاغدا، ئۇنداق قىلغانلارنى زەھەرلىك يىلانلار چېقىپ ئۆلتۈرگەندى. ¹⁰ بىز ئۇلارنىڭ بەزىلىرىدەك خۇددادىن نارازى بولۇپ، ئۇنىڭدىن ئاغرىنىمایلى. شۇ چاغدا، بۇنداق قىلغانلار خۇدا ئەۋەتكەن جان ئالغۇچى پەرشىتە تەرىپىدىن ئۆلتۈرۈلگەندى. ¹¹ بۇ ۋەقەلەر بىزلەرگە ساۋاق بولۇش ئۈچۈن ئۇلارنىڭ بېشىغا كەلگەندى. شۇنداقلا، بۇ ۋەقەلەر ئاخىر زاماندا ياشاؤاتقان بىزلەرنىڭ ئۇلاردەك بولۇپ قالماسىلىقىمىز ھەققىدە ئاگاھلاندۇرۇش ئۈچۈن خاتىرىلەنگەندى. ¹² شۇنىڭ ئۈچۈن، ئۆزىنى ئېتىقادتا پۇت تىرەپ تۇرۇۋاتىمەن، دەپ ھېسابلايدىغانلار يېقىلىپ چۈشۈشتىن پەخەس بولسۇن. ¹³ سىلەر دۇچ كەلگەن سىناقىلارغا باشقا ئادەملەرمۇ ئوخشاش دۇچ كەلگەن. خۇدا ئىشەنچلىكتۇر! ئۇ سىلەرنى بەرداشلىق بېرىش چېكىڭلاردىن ھالقىغان سىناقىلارغا ئۇچراتمايدۇ. خۇدا سىلەرنىڭ سىناققا دۇچ كەلگەندە پۇت تىرەپ تۇرالىشىڭلار ئۈچۈن، ئازدۇرۇلۇشتىن ساقلىنىش يولىنى ئېچىپ بېرىدۇ.

¹⁴ شۇ سەۋەبتىن، قەدەرلىك قېرىندىاشلىرىم، بۇتىپەرەسىلىكتىن ساقلىنىڭلار. ¹⁵ سىلەرنى ئەقىل - هوشى جايىدا كىشىلەر دەپ قاراپ، بۇنى ئېيتىۋاتىمەن. ئېيتقانلىرىمغا ئۆزۈڭلار باها بېرىڭلار. ¹⁶ بىز رەبىمىزنى خاتىرىلەش ئۈچۈن ئۆتكۈزۈلۈۋاتقان داستخاندا جەم بولۇپ، خۇداغا شۈكۈر ئېيتىپ جامدىكى شارابنى ئىچكەندە ۋە بىر ناننى بولۇشوب يېڭەندە، ئەيسا مەسەنلىڭ بىز ئۈچۈن قۇربان بولغان تېنى ۋە قېنىڭلەر ھېسابىغا كەلگەن

ئىلتىپاتىدىن ئورتاق بەھرىمەن بولىمىز.¹⁷ بىز ئېتىقادچىلار كۆپ بولساقىمۇ، ھەممىمىز بىرلا ناننى بۆلۈشۈپ يېگەنلىكىمىز ئۈچۈن، روھىي جەھەتتە بىر تەن بولىمىز.

¹⁸ ئىسراىئىللارغا قاراڭلار، ئۇلار يېرۇسالىمىدىكى چوڭ ئىبادەتخانىدا خۇداغا قۇربانلىق قىلىنغان گۆشىنى يېيىش بىلەن ئىبادىتىنى ئىپادىلەيدۇ. ¹⁹ مەن بۇنداق دېيىش ئارقىلىق «بۇتقا ئاتاپ قۇربانلىق قىلىنغان نەرسىنىڭ بىرەر ئەھمىيىتى بار» ياكى «بۇت ھەققىي خۇدا» دېمەكچىمەنمۇ؟ ²⁰ ھەرگىز ئۇنداق ئەمەس! دېمەكچى بولغىنىم شۇكى، بۇتىپەرەسلەر قۇربانلىقلەرنى خۇداغا ئەمەس، جىنلارغا ئاتايدۇ. سلەرنىڭ جىنلار بىلەن شېرىك بولۇشۇڭلارنى خالمايمەن.²¹ سلەر ھەم رەببىمىزنىڭ جامدىكىدىن، ھەم جىنلارنىڭ جامدىكىدىن ئىچسەڭلار بولمايدۇ. ھەم رەببىمىزنىڭ داستخىنغا، ھەم جىنلارنىڭ داستخىنغا داخل بولساڭلار بولمايدۇ. ²² بۇنداق قىلىساق، رەببىمىزنىڭ غەزىپىنى قوزغايمىز. ئۇنىڭ جازالشىدىن قېچىپ قۇتۇلۇشقا كۈچىمىز يېتەمدۇ؟!

²³ بەزىلەر: «خۇدا تەرپىدىن مەنىنى قىلىنمىغان بولسا، نېمە قىلىمەن دېسەم ئۆز ئىختىيارىم» دېيىشى مۇمكىن. لېكىن، ھەممە ئىش پايدىلىق بولۇۋەرمەيدۇ. «نېمە قىلىمەن دېسەم، ئۆز ئىختىيارىم» دېگەن بۇ سۆز توغرا بولسىمۇ، لېكىن ھەممە ئىش قېرىنداشلىرىنىڭ ئېتىقاد جەھەتتە كۈچلۈك بولۇپ يېتىلىشىگە ياردەم بېرەلمەيدۇ.²⁴ ھەركىم پەقەت ئۆز مەنپەئىتىنىلا ئەمەس، باشقىلارنىڭمۇ مەنپەئىتىنى كۆزلىسىن.

²⁵ گۆش دۇكىنىدا سېتلىغان گۆشلەرنى بۇتقا ئاتاپ نەزىر قىلىنغانمۇ - قىلىنمىغانمۇ، دەپ سۈرۈشتۈرۈپ يۈرمەي، پاك ۋىجدان بىلەن يەۋېرىڭلار. ²⁶ چۈنكى، مۇقەددەس يازىملاрадا يېزىلغىنىدەك: «يەر يۈزى ۋە ئۇنىڭدىكى ھەممە نەرسە رەببىمىزگە تەئەللۇقتۇر». ²⁷ ئەگەر ئەيسا مەسھىكە ئېتىقاد قىلىنغان بىر كىشى سلەرنى زىياپەتكە چاقىرسا ۋە سلەرمۇ بارماقچى

بۇلساڭلار، ئالدىڭلارغا قويۇلغان ھەممە نەرسىنى بۇتقا ئاتاپ نەزىر قىلىنغانمۇ - قىلىنمغانمۇ، دەپ سۈرۈشتۈرمەي، پاك ۋىجدان بىلەن يەۋېرىڭلار.²⁸ لېكىن، باشقا بىرى سلەرگە: «بۇ نەزىر قىلىنغان گۆش» دېسە، ئۇ كىشىنىڭ ئېتسقادىنى ئويلاپ ئۇ گۆشنى يېمەڭلار. چۈنكى، بۇ گۆشنى يېيىش ئۇنىڭ نەزىرىدە گۇناھ بولىدۇ.²⁹ بۇ يەردە سلەرنىڭ ۋىجدانىڭلارنى ئەمەس، بەلكى ئۇ كىشىنىڭ ۋىجدانىنى دېمەكچىمەن.

ئۇنداقتا، نېمە ئۈچۈن باشقىلارنىڭ ۋىجدانى مېنىڭ ئەركىنلىكىمنى چەكلىسۇن؟³⁰ ئەگەر مەن خۇداغا شۇكۇر ئېيتىپ بۇنداق زىياپەتكە قاتناشىسام، يەنە نېمە ئۈچۈن شۇكۇر ئېيتىپ يېڭەن بۇ يېمەكلىكىم سەۋەبىدىن ئەيبلىنىشكە ئۇچىرىشم كېرەك؟³¹ مۇھىمى، نېمە يەپ، نېمە ئىچىشىڭلار، قانداقلا ئىش قىلىشىڭلاردىن قەتىينىزەزەر، ئۇنى پەقەت خۇدانىڭ ئۇلۇغلىنىشى ئۈچۈن قىلىڭلار.³² باشقىلارنى، مەيلى ئۇلار يەھۇدىلار، يەھۇدىي ئەمەسلەر ياكى خۇداغا مەنسۇپ جامائەتچىلىكتىكى ئېتسقادچىلار بولسۇن، گۇناھقا باشلايدىغان ئىشنى قىلماڭلار.³³ ئۆزۈممۇ سلەرگە دېڭەنلىرىم بويىچە ئىش قىلىمەن. مەن ھەرقايىسى جەھەتنىن ھەممە ئادەمنى خۇرسەن قىلىشقا تىرىشىمەن. چۈنكى، مەن ئۆز مەنپەئىتىم ئۈچۈن ئەمەس، بەلكى كۆپچىلىكىنىڭ قۇتقۇزۇلۇشى ئۈچۈن ئۇلارنىڭ مەنپەئىتىنى كۆزلەيمەن.

¹ مەن ئەيسا مەسەھنى ئۆزۈمگە ئۈلگە قىلغىنىمەك، سلەرمو 11 مېنى ئۆزۈڭلارغا ئۈلگە قىلىڭلار.

ئىبادەت قائىدىلىرى

دائم مېنى ئەسلىپ تۇرغانلىقىڭلار ۋە مەن سلەرگە يەتكۈزگەن تەللىملەرگە ئەمەل قىلغانلىقىڭلار ئۈچۈن سلەرنى ماختايىمەن.³⁴ لېكىن،

شۇنىمۇ بىلىشىڭلارنى ئۈمىد قىلىمەنكى، ھەممە ئەرنىڭ بېشى ئەيسا مەسەھەتۇر. ئايالنىڭ بېشى ئەر، ئەيسا مەسەھەننىڭ بېشى بولسا خۇدادۇر.⁴ شۇڭا، ئىبادەتكە قاتناشقاندا بىر ئەر بېشىغا بىرىنچىمە ئارتىپ دۇئا قىلسا ياكى خۇدانىڭ ۋەھىيىسىنى يەتكۈزىسى، ئۇ ئۆز بېشى بولغان ئەيسا مەسەھەكە ھۆرمەتسىزلىك قىلغان بولىدۇ.⁵ بىر ئايال بېشىغا بىرىنچىمە ئارتىماي دۇئا قىلسا ياكى خۇدانىڭ ۋەھىيىسىنى يەتكۈزىسى، ئۇمۇ ئۆز بېشى، يەنى ئۆز ئېرىگە ھۆرمەتسىزلىك قىلغان بولىدۇ. بۇنداق ئايالنىڭ چېچى چۈشورۇۋېتلەگەن ئايالدىن پەرقى يوقتۇر.⁶ ئەگەر ئايال بېشىغا بىرىنچىمە ئارتىشنى خالىمسا، ئۇنداقتا ئۇ چېچىنى كەس كۈزۈۋەتتىسۇن. ۋەھالەنكى، بىر ئايالنىڭ چېچىنىڭ كېسىلىشى ياكى چۈشورۇلۇشى نومۇس ئىش بولغانىكەن، ئۇنداقتا ئۇ ئايال ئىبادەتكە قاتناشقاندا بېشىغا بىرىنچىمە ئارتىسۇن.⁷ ئەرلەر بولسا ئىبادەتكە قاتناشقاندا، بېشىغا بىرىنچىمە ئارتىمالىقى كېرەك. چۈنكى، ئەر خۇدانىڭ ئوبرازىدا يارتىلغان بولۇپ، خۇدانىڭ شان - شەرپىنى ئەكس ئەتتۈرىدى.

ئايال بولسا ئەرنىڭ شان - شەرپىنى ئەكس ئەتتۈرىدى.⁸ چۈنكى، ئىنسان يارتىلغان چاغدا، ئەر ئايالدىن ئەممەس، ئايال ئەردىن يارتىلغان.⁹ شۇنداقلا، ئەر ئايال ئۈچۈن ئەممەس، ئايال ئەر ئۈچۈن يارتىلغان.¹⁰ شۇنىڭ ئۈچۈن، ئاياللارنىڭ بېشىغا بىرىنچىمە ئارتىش ياكى ئارتىمالىق ھوقۇقى بار بولسىمۇ، بۇنى مۇۋاپىق ئىشلەتسۇن:^{*} بۇ ھەم پەرشتىلەر ئۈچۈندۇر.¹¹ ھالبۇكى، رەبىمىزگە باغانلىغان يېڭى ھاياتىمىزدا ئاياللار ئەرلەردىن مۇستەسنا ئەممەس، ئەرلەرمۇ ئاياللاردىن مۇستەسنا ئەممەس.¹² چۈنكى، ئايال ئەردىن

* 10. بۇ ئايەتنىڭ يەنە ئىككى خىل مەنسى بولۇشى مۇمكىن: «شۇنىڭ ئۈچۈن ئاياللار بېشىغا بىرىنچىمە ئارتىپ، ئەرلەرگە بويىسۇندىغانلىقىنى ئىپادىلىسىۇن» ياكى «شۇنىڭ ئۈچۈن، ئاياللار يغىلىشلاردا بېشىغا بىر نەرسە ئارتىپ، خۇدانىڭ ئۇلارغا بەرگەن ئىبادەتكە قاتنىشىش ھوقۇقنى ئىپادىلىسىۇن».

يارتىلغان بولسىمۇ، لېكىن ئەرمۇ ئايالدىن تۇغۇلدى. ھەر ئىككىلىسى پۇتكۈل مەۋجۇداتنى يارتىقان خۇدا تەرىپىدىن يارتىلغان.

¹³ سىلەر ئۆزۈڭلار ئېتىڭلارچۇ، ئاياللارنىڭ بېشىغا بىرىنچە ئارتىماي تۇرۇپ، خۇداغا دۇئا قىلىشى توغرىمۇ؟ ¹⁴ سىلەر ئەرلەرنىڭ ئۆزۈن چاچ قويۇشنىڭ ئۆزلىرى ئۆچۈن نومۇس ئىكەنلىكىنى تەبىئى ھالا بىلىسىلەرغۇ؟ ¹⁵ لېكىن، ئاياللارنىڭ ئۆزۈن چېچى خۇدانىڭ ئۇلارغا ياققۇچ قىلىپ بەرگەن گۈزەللەكىدۇر. ¹⁶ ئەگەر كىم بۇ سۆزلەرگە قارشى چىقسا، مەن شۇنداق دېيەلەيمەنكى، بۇ بىز ئەزەلدىن ئەمەل قىلىپ كېلىۋاتقان قائىدە. خۇداغا مەنسۇپ بولغان ھەرقايىسى جامائەتچىلىكمۇ بۇنى توغرا، دەپ قارايدۇ.

رهبىمىزنى خاتىرىلەش ئۆچۈن ئۆتكۈزۈلدىغان داستىخان

¹⁷ تۆۋەندىكى ئىشلارغا كەلسەك، مەن بۇ توغرىسىدا سىلەرنى ماختىيالمايمەن. چۈنكى، سىلەرنىڭ جەم بولۇشۇڭلارنىڭ پايدىسىدىن زىيىنى كۆپ بولۇۋاتىدۇ. ¹⁸ بىرىنچىدىن، سىلەر ئىبادەتكە جەم بولغىنىڭلاردا، ئاراڭلاردا گۇرۇھلارغا بۆلۈنۈشلەر بولغانلىقىنى ئاڭلىدىم. بۇ گەپكە قىسمەن ئىشەندىم. ¹⁹ ئاراڭلاردا بۆلۈنۈشلەرنىڭ پەيدا بولۇشىدىن ساقلانغلى بولمايدۇ. لېكىن مۇشۇنداق بولغاندا، زادى كىمنىڭ خۇدانى خۇرسەن قىلىدىغانلىقىنى كۆرۈۋالغىلى بولىدۇ. ²⁰ سىلەر رەببىمىزنى خاتىرىلەش مەقسىتىدە ئۆتكۈزۈلدىغان داستىخانغا جەم بولىمۇز، دەيسىلەر. ئەمەلىيەتتە، بۇنىڭ ئۆچۈن جەم بولمايدىكەنسىلەر. ²¹ چۈنكى، سىلەر بىر- بىرىڭلارنى ساقلىماي، ئۆزۈڭلار ئېلىپ كەلگەن تاماقدىنى ئۆزۈڭلار يەۋېرىدىكەنسىلەر - دە، بەزىلەر قانغۇچە يەپ - ئىچىدىكەن، يەنە بەزىلەر ئاچ قالدىكەن. ²² يەپ - ئىچىشكە ئۆز ئۆيلىرىڭلار بار ئەمەسمۇ؟ ياكى بۇ يەرگە خۇداغا مەنسۇپ بولغان ئېتىقادچىلار جامائەتچىلىكىنى كۆزگە ئىلمائى، يەيدىغان نەرسىسى يوقلارنى

خىجىل قىلىشقا جەم بولۇڭلارمۇ؟ سىلەرگە نېمە دېسەم بولار؟ سىلەرنى ماختاييمۇ؟ ياق، بۇ ئىشتا سىلەرنى ھەرگىز ماختىيالمايمەن!

²³ رەببىمىزنىڭ داستىخنى توغرۇلۇق مەن سىلەرگە يەتكۈزگەن تەلىملەرنى رەببىمىزدىن ئالغانىمەن. رەببىمىز ئەيسا ساتقۇن تەرىپىدىن تۇتۇپ بېرىلگەن كېچە، قولغا بىر نان ئېلىپ،²⁴ خۇداغا شۇكۇر ئېيتىپ، ناننى ئوشتۇپ تۇرۇپ: «بۇ مېنىڭ سىلەر ئۈچۈن پىدا بولىدىغان تېنىمدۇر. مېنى ئەسلىپ تۇرۇش ئۈچۈن بۇنىڭدىن يەڭلار» دېدى. ²⁵ خۇددى شۇنىڭدەك، تاماقتىن كېيىن ئۇ يەنە جامنى قولغا ئېلىپ: «بۇ جامدىكى شاراب مېنىڭ قېنىم بىلەن تۈزۈلدىغان خۇدانىڭ يېڭى ئەهدىسىنىڭ بەلگىسىدۇر. ھەر قېتىم بۇنداق شارابتىن ئىچكىنىڭلاردا مېنى ئەسلىپ تۇرۇڭلار» دېدى.

²⁶ شۇنىڭ ئۈچۈن، تاكى رەببىمىز قايتىپ كەلگۈچە، ھەر قېتىم بۇ ناندىن يېڭىنىڭلاردا ۋە ھەر قېتىم بۇ جامدىكىدىن ئىچكىنىڭلاردا، رەببىمىزنىڭ قۇربان بولغانلىقىنى جاكارلىغان بولسىلەر.

²⁷ شۇنىڭ ئۈچۈن، رەببىمىزنىڭ داستىخنىغا داخل بولغان ھەربىر كىشى نامۇۋاپىق ھالدا ناندىن يەپ، جامدىكىدىن ئىچسە، ئۇ رەببىمىزنىڭ بىز ئۈچۈن قۇربان قىلغان تېنى ۋە ئاققۇزغان قېنىغا يۈز كېلەلمەيدىغان گۇناھ قىلغان بولىدۇ. ²⁸ شۇڭا، ھەركىم ئاۋۇل بۇ ئىشلار ئۆستىدە ئۆز - ئۆزىنى تەكشۈرۈپ كۆرسۈن. ئاندىن، ناندىن يەپ، جامدىكىدىن ئىچسۈن. ²⁹ چۈنكى، ئېتىقادچىلار رەببىمىزنىڭ داستىخنىغا داخل بولۇش بىلەن ئۆزلىرىنىڭ ئەيسا مەسەنەنىڭ تېنى ئىكەنلىكىنى ئىپادىلەيدۇ.* بۇنى پەرقەندۈرمەي تۇرۇپ، ناندىن يېڭەن ۋە جامدىكىدىن ئىچكەن كىشى ئۆزىنى خۇدانىڭ جازاسىغا مەھكۈم قىلىدۇ. ³⁰ مانا شۇ سەۋەبتىن، بىرمۇنچىڭلار جىسمانىي

*29. بۇ ئايەتنىڭ: «بۇ داستىخانىڭ ھەققىسى مەنسىي رەببىمىزنىڭ بىز ئۈچۈن قۇربان قىلغان تېنى بىلەن مۇناسىۋەتلىك ئىكەنلىكىنى ئىپادىلەيدۇ» دېڭەندىن ئىبارەت يەنە بىر مەنسىي بولۇشى مۇمكىن

جەھەتسىن ھالسىز ۋە ئاغرىق بولۇپ قالدىڭلار، ھەتتا بەزىلەر ئۆلۈپ كەتتى. ئەگەر ئۆز - ئۆزىمىزنى تەكشۈرگەن بولساقدۇق، بۇنداق جازالارغا ئۇچرىمىغان بولاتتۇق.³¹ لېكىن، گۇناھقا تولغان بۇ دۇنيانىڭ ئادەملرى بىلەن بىرلىكتە جازالانماسىلىقىمىز ئۈچۈن، رەببىمىز بىزنى مۇشۇنداق جازالاپ تەربىيەلەۋاتىدۇ.

³² شۇڭا، قېرىنداشلار، رەببىمىزنى خاتىرىلەش مەقسىتىدە ئۆتكۈزۈلىدىغان داستخانغا داخل بولۇش ئۈچۈن بىر يەرگە جەم بولغۇنىڭلاردا، ھەممە يەن تولۇق كەلگۈچە بىر - بىرىڭلارنى ساقلاڭلار. ³³ بۇنداق يېغىلىش سىلەرنىڭ جازالاغا ئۇچرىشىڭلارغا سەۋەب بولۇپ قالماسىلىقى ئۈچۈن، قورسقى ئاچلار قورسقىنى ئۆيىدە تويدۇرۇپ كەلسۇن. باشقما مەسىلىلەرگە كەلسەك، يېنىڭلارغا بارغىنىمدا سۆزلىشىمىز.

مۇقەددەس روھ ئاتا قىلغان ھەدىيەلەر

¹ قېرىنداشلار، مۇقەددەس روھ ئاتا قىلغان ھەدىيەلەرگە كەلسەك، بۇلارنى تولۇق چۈشىنىشىڭلارنى خالايىمەن. ² سىلەرگە مەلۇمكى، سىلەر ئەيسا مەسەھەكە ئېتىقاد قىلىشتىن ئىلگىرى ئازدۇرۇلۇپ، جانسىز بۇتلارغا چوقۇندۇڭلار. ³ شۇڭا، يەنە ئازدۇرۇلۇپ كەتمەسىلىكىڭلار ئۈچۈن شۇنى بىلىشىڭلارنى خالايىمەنكى، خۇدانىڭ روھىنىڭ يېتە كېلىكىدە سۆزلىگەن ھەرقانداق كىشى: «ئەيساغا لهنەت!» دېمەيدۇ. مۇقەددەس روھىنىڭ يېتە كېلىكىسىزمۇ ھېچكىم: «ئەيسا مەسىھ مېنىڭ رەببىمىدۇر» دېيەلمەيدۇ.

⁴ مۇقەددەس روھ ئاتا قىلغان ھەدىيەلەر خىلىمۇ خىلدۇر، لېكىن بۇ ھەدىيەرنى ئاتا قىلغۇچى مۇقەددەس روھ بىردىر. ⁵ رەببىمىز ئۈچۈن قىلىنىدىغان خىزمەتلەر خىلىمۇ خىلدۇر، لېكىن بىز خىزمەت قىلىدىغان

رەبىمىز بىردىر. ⁶ خۇدانىڭ بىزنىڭ ھاياتىمىزدا قىلىۋاتقان ئىشلىرى خىلمۇ خىلدۇر، لېكىن بىز ئارقىلىق ئۇلارنى قىلىۋاتقان خۇدا بىردىر. ⁷ پۇتون جامائەتچىلىكىنىڭ مەنپەئىتى ئۈچۈن مۇقەددەس روھ ھەربىرىمىزگە ئالاھىدە قابلىيەت ئاتا قىلىدۇ. ⁸ مۇقەددەس روھ بىر كىشىگە ئاقلانە سۆز قىلىش قابلىيەتنى بېرىدى. يەنە بىر كىشىگە بولسا بىرەر ئىش توغرۇلۇق خۇدادىن كەلگەن ئالاھىدە بىلىم بېرىدى. ⁹ ئوخشاشلا، شۇ مۇقەددەس روھ بىرىگە خۇdagىغا بولغان ئالاھىدە ئىشەنج، يەنە بىرىگە كېسەللەرنى ساقايىتش قۇدرىتنى بېرىدى. ¹⁰ يەنە شۇ روھ بىرىگە مۆجىزىلەر يارىتىش قابلىيەتنى بەرسە، يەنە بىرىگە خۇدانىڭ ۋەھىسىنى يەتكۈزۈش قابلىيەتنى بېرىدى. بىرىگە بىرىنىڭ يەتكۈزگەن سۆزلىرىنىڭ مۇقەددەس روھتنى كەلگەن ياكى كەلمىگەنىلىكىنى پەرقىلەندۈرۈش، بىرىگە ئۆزىگە نامەلۇم بولغان تىلاردا سۆزلەش، يەنە بىرىگە بولسا بۇ تىلارنى چۈشەندۈرۈش قابلىيەتنى بېرىدى. ¹¹ بۇ قابلىيەتلەرنىڭ ھەممىسىنى يۈرۈشتۈرگەن بىردىن بىر مۇقەددەس روھتۇر. مۇقەددەس روھ ئۆز ئىرادىسى بويىچە بۇ قابلىيەتلەرنى ھەربىر كىشىگە ئايىرم - ئايىرم تەقسىم قىلىپ بېرىدى.

ئېتىقادچىلار جامائەتچىلىكى ئەيسا مەسەھىنىڭ تېنىدىر

¹² گەرچە بىزنىڭ تېنىمىزدىكى ئەزالار كۆپ بولسىمۇ، ئۇلار ئۆزئارا قوشۇلۇپ بىرلا تەننى تەشكىل قىلىدۇ. شۇنىڭدەك، ئەيسا مەسەھىنىڭ تېنى، يەنى ئېتىقادچىلار جامائەتچىلىكى نۇرغۇن ئېتىقادچىلاردىن تەشكىل تاپقان بولۇپ، ئۇلارمۇ بىرلا تەندۇر. ¹³ چۈنكى، يەھۇدى ياكى يەھۇدىي ئەمەس بولسۇن، قول ياكى ھۆر بولسۇن، ھەممىز ئوخشاش مۇقەددەس روھ تەرىپىدىن چۆمۈلدۈرۈلۈپ، بىر تەننىڭ، يەنى ئەيسا مەسەھىنىڭ تېنىنىڭ تەركىبىي قىسىمى بولۇپ، مۇقەددەس روھتنى بەھرىمەن بولدۇق.

¹⁴ تەن بىرلا ئەزادىن ئەمەس، نۇرغۇن ئەزالاردىن تەشكىل تاپىدۇ.

¹⁵ ئەگەر پۇت: « قول بولمىغانلىقىم ئۈچۈن تەنگە مەنسۇپ ئەمەسمەن» دېسى، بۇ ئۇنى تەندىن ئايىۋېتەلەمدۇ؟ ¹⁶ ئەگەر قۇلاق: « كۆز بولمىغانلىقىم ئۈچۈن تەنگە مەنسۇپ ئەمەسمەن» دېسى، بۇمۇ ئۇنى تەندىن ئايىۋېتەلەمدۇ؟ ¹⁷ پۇتون تەن كۆز بولسا، ئۇ قانداقمۇ ئاڭلىيالىدۇ؟ پۇتون تەن قۇلاق بولسا، ئۇ پۇراقى قانداقمۇ سېزەلەيدۇ؟ ¹⁸ حالبۇكى، خۇدا تېنىمىزدىكى ھەربىر ئەزانى ئۆز خاھىشى بويىچە ئورۇنلاشتۇرغان. ¹⁹ ئەگەر ھەممىسى ئوخشاش بىرلا ئەزا بولغان بولسا، ئۇنى قانداقمۇ تەن دېگلى بولاتتى؟ ²⁰ ئەمەلەتتە، ئەزا كۆپ بولسىمۇ، لېكىن پەقتە بىر تەننلا تەشكىل قىلدۇ.

²¹ شۇڭا، كۆز قولغا: « ساشا ئېھتىياجم يوق » دېيەلمەيدۇ. ياكى باش پۇتقا: « سىلەرگە ئېھتىياجم يوق! » دېيەلمەيدۇ. ²² دەل ئەكسىچە، تەننڭ ئاجىز دەپ ھېسابلانغان ئەزىزلىرى كەم بولسا بولمايدۇ. ²³ تەننڭ بىئەپ دەپ قارالغان ئەزالرىغا تېخىمۇ كۆپرەك ئەھمىيەت بېرىمىز. ئۇياتلىق دەپ قارالغان ئەزالرىمىزنى تېخىمۇ دىققەت - ئېتىبار بىلەن يايپىمىز. ²⁴ ئۇياتلىق بولمىغان ئەزالرىمىزنى يوشۇرۇشنىڭ حاجتى يوقتۇر. خۇدا تېنىمىزدىكى قەدرى ئاز دەپ ھېسابلانغان ئەزالارنىڭ تېخىمۇ قەدرلىنىشى ئۈچۈن، شۇنداق ئورۇنلاشتۇرغان. ²⁵ بۇنىڭدىكى مەقسەت، تەندە پارچىلىنىش بولمىسىۇن، ئەكسىچە ئەزالار بىر - بىرىگە ئوخشاش ئېتىبار بەرسۇن، دېگەندىن ئىبارەت. ²⁶ ئەگەر بىر ئەزاغا دەرد كەلسە، پۇتكۈل ئەزالار تەڭ دەرد تارتىدۇ، بىر ئەزا قەدەرلەنسە، پۇتكۈل ئەزالار تەڭ خۇشال بولىدۇ. ²⁷ دېمەك، ھەممىڭلار ئەيسا مەسھىنىڭ تېنىنى تەشكىل قىلغانسىلەر. ھەربىڭلار بۇ تەننڭ ئوخشىمىغان ئايىرم - ئايىرم ئەزاسىسلەر. ²⁸ شۇڭا، خۇدا ئېتىقادچىلار جامائەتچىلىكىدە باشتا ئەلچىلەرنى، ئىككىنچىسىگە خۇدانىڭ ۋەھىيىسىنى يەتكۈزگۈچىلەرنى، ئۇچىنچىسىگە خۇدا توغرىسىدا

تەلىم بەرگۈچىلەرنى، ئۇنىڭدىن كېيىن مۆجىزە كۆرسەتكۈچىلەرنى، كېسەللەرنى ساقايىتش قابلىيىتىگە ئىگە بولغانلارنى، باشقىلارغا ياردەم بەرگۈچىلەرنى، باشقۇرۇش قابلىيىتى بولغانلارنى ھەمدە ئۆزلىرىگە نامەلۇم بولغان تىلاردا سۆزلىيەلەيدىغانلارنى تەينىلىدى. ²⁹ ئىتقادچىلارنىڭ ھەممىسى ئەلچىمۇ؟ ھەممىسى خۇدانىڭ ۋەھىيىسىنى يەتكۈزگۈچىمۇ؟ ھەممىسى تەلىم بەرگۈچىمۇ؟ ھەممىسى مۆجىزە كۆرسەتكۈچىمۇ؟ ³⁰ ھەممىسى كېسەللەرنى ساقايىتش قابلىيىتىگە ئىگىمۇ؟ ھەممىسى ئۆزلىرىگە نامەلۇم بولغان تىلاردا سۆزلىيەلەمدۇ؟ ھەممىسى بۇ تىلارنىڭ مەنسىنى چۈشەندۈرەلەمدۇ؟ ياق، ئەلۋەتتە ئۇنداق ئەمەس. ³¹ سلەر كۆپچىلىك ئۈچۈن ئەڭ پايدىلىق بولغان قابلىيەتلەرنى قوغلىشىڭلار. لېكىن، سلەرنىڭ بۇ قابلىيەتلەرنى ياخشى ئىشلىتىشىڭلار ئۈچۈن، مەن ئاۋۇال سلەرگە ھەممىدىن ياخشى بىر يولنى كۆرسىتەي.

مېھر-مۇھەببەت ھەممىدىن ئۇلۇغىدۇر

13 ¹ گەرچە مەن يەر - يۈزىدىكى ھەرقانداق تىلدا، ھەتتا پەرشتىلەرنىڭ تىللىرىدا سۆزلىيەلسەممۇ، لېكىن باشقىلارغا مېھر - مۇھەببىتىم بولمسا، سۆزلىرىم قۇلاققا خۇش ياقمايدىغان داقا - دۇمباق ياكى يېقىمىسىز قوڭغۇراق ئاۋازىدەك بولۇپ قالدى. ² گەرچە خۇدانىڭ ۋەھىيىسىنى يەتكۈزۈش قابلىيىتىم بولسىمۇ، دۇنيانىڭ پۈتۈل سەرلىرىنى بىلسەممۇ، خۇدادىن كەلگەن ئالاھىدە بىلمەرگە ئىگە بولساممۇ ۋە تاغلارنى ئورنىدىن قوزغىتالايدىغان كامىل ئىشەنچىم بولسىمۇ، لېكىن باشقىلارغا مېھر - مۇھەببىتىم بولمسا، ھېچنېمىگە ئەرزىمەس بىر ئادەم بولۇپ قالىمەن. ³ گەرچە پۇتۇن مېلىمنى سەدىقە قىلىپ بېرىۋەتسەممۇ، ھەتتا خۇدانىڭ خىزمىتىدە جېنىمىنى قۇربان قىلىپ، تېنىمنىڭ ئوتتا كۆيدۈرۈلۈشكە

رازى بولساممۇ، لېكىن باشقىلارغا مېھر - مۇھەببىتىم بولمىسا، بۇ قىلغانلىرىمنىڭ ماڭا هېچ پايدىسى يوقتۇر.

⁴ مېھر - مۇھەببەت سەۋىرچان ۋە مېھرباندۇر. مېھر - مۇھەببەت
ھەسەتخورلۇق قىلمايدۇ، ماختانچاقلىق ۋە تەكەبۈرلۇقۇمۇ قىلمايدۇ.⁵ مېھر -
مۇھەببەت ئەدەپسىزلىك قىلمايدۇ، شەخسىي مەنپەئەتنى كۆزلىمەيدۇ،
ئاسان ئاچقىقلانمايدۇ ۋە ئاداۋەت ساقلىمايدۇ.⁶ مېھر - مۇھەببەت
ناھەقچىلىكتىن خۇرسەن بولمايدۇ، ئەكسىچە ھەققەتىن خۇشال بولىدۇ.
⁷ مېھر - مۇھەببەت ھەممىگە بەرداشلىق بېرىدۇ، ھەممىگە ئىشەنج بىلەن
قارايدۇ، ھەممە ئىشتا ئومىدۋار ۋە چىداملىق بولىدۇ.

⁸ مېھر - مۇھەببەت مەڭگۇ داۋاملىشىدۇ. لېكىن، خۇدانىڭ ۋەھىيسىنى
يەتكۈزىدىغان قابىلىيەت بولسا ھامان ئاخىرلىشىدۇ. مۇقەددەس روھنىڭ
كۈچى بىلەن ئۆزىگە نامەلۇم بولغان تىلدا سۆزلەش ئاخىر توختايىدۇ، خۇدادىن
كەلگەن ئالاھىدە بىلىمەرمۇ ئاخىرلىشىدۇ.⁹ چۈنكى، بۇ ئالاھىدە بىلىمەر
چەكللىكتۇر. شۇنداقلا، خۇدانىڭ ۋەھىيسىنى يەتكۈزۈش قابىلىيەتىمىزىمۇ
چەكللىكتۇر.¹⁰ بۇ دۇنيانىڭ ئاخىرلىشىشى كەلگەندە، بۇنداق چەكللىك
قابىلىيەتلهرنىڭمۇ ھاجىتى قالمايدۇ.¹¹ بۇ خۇددى باللىق ۋاقتىمىزدا
باللىارچە سۆزلەپ، باللىارچە ئويلاپ، باللىارچە مۇھاكىمە قىلىپ، چوڭ
بولخىنىمىزدا باللىقىمىزنى تاشلىخىنىمىزغا ئوخشاشتۇر.¹² بىز سۇس
كۆرۈندىغان ئەينەك ئارقىلىق كۆرۈۋاتقانلىقىمىز ئۈچۈن، ھەممە نەرسىنى
غۇۋا كۆرىمىز. لېكىن، كەلگۈسىدە بولسا يۈزمۈيۈز كۆرىمىز. ھازىر مېنىڭ
خۇدا توغرىسىدا بىلىدىغىنىم چەكللىكتۇر، ئۇ ۋاقت يېتىپ كەلگەندە خۇدا
مېنى تولۇق بىلگەندەك، مەنمۇ ھەممىنى تولۇق بىلىدىغان بولىمەن.¹³ مانا بۇ
دۇنيادا ئىستقاد، ئۇمىد ۋە مېھر - مۇھەببەتىن ئىبارەت بۇ ئۈچى
مەۋجۇت بولۇپ تۈرىدۇ. بۇلارنىڭ ئىچىدە ئەڭ ئۇلۇغ بولغانى مېھر -
مۇھەببەتتۇر.

مۇقەددەس روھ ئاتا قىلغان ھەدىيىلەردىن پايىدىلىنىش

¹ شۇڭا، مېھر - مۇھەببەتنى قوغلىشىڭلار ھەمدە مۇقەددەس روھ ئاتا قىلغان ھەدىيىلەرگە، بولۇپىمۇ خۇدانىڭ ۋەھىيسىنى يەتكۈزۈش قابلىيىتىگە قىزغىنلىق بىلەن ئىنتىلىڭلار.² بىر كىشى مۇقەددەس روھنىڭ كۈچى بىلەن ئۆزىگە نامەلۇم بولغان تىلدا سۆزلىسى، ئۇ باشقىلارغا ئەمەس، بەلكى خۇداغا سۆزلەيدۇ. چۈنكى، ئۇنىڭ سۆزىنى ھېچكىم چۈشىنەلمەيدۇ. ئۇ مۇقەددەس روھنىڭ كۈچى بىلەن تۈرلۈك سىرلىق ئىشلارنى سۆزلەيدۇ.³ خۇدانىڭ ۋەھىيسىنى يەتكۈزگۈچىلەر بولسا باشقىلارنىڭ ئېتىقاداتا ئۆسۈپ يېتىلىشى، رىغبەتلېنىشى ۋە تەسەللى تېپىشى ئۈچۈن سۆزلەيدۇ.⁴ نامەلۇم تىلدا سۆزلىكىچۈچى ئېتىقاداتا ئۆز - ئۆزىنى يېتىلدۈرىدۇ. لېكىن، خۇدانىڭ ۋەھىيسىنى يەتكۈزگۈچى بولسا پۇتون ئېتىقادچىلار جامائەتچىلىكىنىڭ ئېتىقاداتا يېتىلىشىگە ياردىم بېرىدۇ.⁵ ھەممىڭلارنىڭ مۇقەددەس روھنىڭ كۈچى بىلەن ئۆزۈڭلارغا نامەلۇم بولغان تىلاردا سۆزلىشىڭلارنى ئۈمىد قىلىمەن. لېكىن، سىلەرنىڭ خۇدانىڭ ۋەھىيسىنى يەتكۈزۈشۈڭلارنى تېخىمۇ ئۈمىد قىلىمەن. چۈنكى، نامەلۇم بولغان تىلاردا سۆزلەنگەن سۆزلەرنى چۈشەندۈرۈپ، ئېتىقادچىلار جامائەتچىلىكىنىڭ ئېتىقاداتىنى يېتىلدۈرۈشىگە ياردىمى بولىدىغان بىرەرسى بولمسا، ئۇ چاغدا نامەلۇم تىلاردا سۆزلەشتىن، خۇدانىڭ ۋەھىيسىنى يەتكۈزۈش قابلىيىتى كۆپ ئەۋزەل بولىدۇ.

⁶ ئەمدى قېرىنداشلار، ئەگەر مەن يېنگىلارغا بېرىپ، ئۆز تىلىڭلاردا سىلەرگە خۇدا تەرىپىدىن ئاشكارىلانغان ھەقىقەتنى، خۇدادىن كەلگەن ئالاھىدە بىلەم، ۋەھىي ياكى بىرەر تەلەم يەتكۈزمەي، پەقەتلا مۇقەددەس روھنىڭ كۈچى بىلەن بۇنداق نامەلۇم تىلدا سۆزلىسىم، سىلەرگە نېمە پايىدام

بۇلسۇن؟⁷ شۇنىڭدەك، ئاۋاز چىقراالايدىغان جانسىز نەرسىلەر، مەسىلەن نەي ياكى چىلتارمۇ ئېنىق ئاھاڭ چىقارمسا، ھېچكىم ئۇنىڭ چېلىنىۋاتقان مۇزىكا ئىكەنلىكىنى بىلەلمەيدىغۇ؟⁸ جەڭ كانىيىمۇ بەلگىلىك بىر ئاھاڭدا چېلىنمسا، ھېچكىم جەڭگە ھازىرلانمايدىغۇ؟⁹ شۇنىڭدەك، سىلەرمۇ چۈشىنىشلىك تىلدا سۆزلىمىسىه ڭلار، نېمە دېمە كچى بولغۇنىڭلارنى كىم چۈشىنەلەيدۇ؟ ئۇ چاغدا، ھاۋاغا گەپ قىلغاندەك بولسىلەر.¹⁰ شۇبەسىزكى، دۇنيادا خىلمۇخىل تىللار بار ھەم ئۇلارنىڭ ھېچقايسىسى چۈشىنىكسىز ئەمەس.¹¹ بىراق، مەلۇم بىر ئادەمنىڭ تىلىنى چۈشەنمىسىم، ئۇ ماڭا يات بولىدۇ، مەنمۇ ئۇنىڭغا يات بولىمەن.¹² شۇڭا، سىلەر مۇقەددەس روھ ئاتا قىلغان قابلىيەتلەرگە ئىگە بولۇشقا قىزغىنلىق بىلەن ئىنتىلگەنلىكىنى سىلەر، ئېتىقادچىلار جامائەتچىلىكىنىڭ ئېتىقادتا بېتلىشكە ياردەم بېرىدىغان قابلىيەتلەرنى ئىگىلەشكە تېخىمۇ كۆپ ئىتلىڭلار.

¹³ شۇڭا، ئۆزىگە نامەلۇم بولغان تىلدا سۆزلىيەلەيدىغان كىشى ئۆزىنىڭ سۆزلىگەنلىرىنى چۈشەندۈرۈش قابلىيىتىگە ئىگە بولۇش ئۈچۈن دۇئا قىلسۇن.¹⁴ چۈنكى، بىر كىشى ئۇنداق تىلدا دۇئا قىلسا، ئۇنىڭ روھى مۇقەددەس روھ ئارقىلىق خۇداغا دۇئا قىلغان بولىدۇ. لېكىن، ئۇ ئۆز ئەقىل-ئىدراكى بىلەن بۇ دۇئانى چۈشىنەلمەيدۇ.¹⁵ ئۇنداقتا، ئۇ قانداق قىلىشى كېرەك؟ ئۇ بەزىدە مۇقەددەس روھ ئارقىلىق بۇنداق تىلدا سۆزلەش بىلەن، بەزىدە ئەقىل-ئىدراكى بىلەن دۇئا قىلسۇن. شۇنداقلا، ئۇ بەزىدە مۇقەددەس روھ ئارقىلىق، بەزىدە ئەقىل-ئىدراكى بىلەن خۇداغا مەدھىيە ناخشىلىرىنى ئېيتىسۇن.¹⁶ ئەگەر مۇقەددەس روھ ئارقىلىق ئۆزۈڭگە نامەلۇم بولغان بۇنداق تىلىدila خۇداغا شۇكۇر ئېيتىسال، جامائەتچىلىك سېنىڭ نېمە دەۋاتقانلىقىڭى چۈشەنمه يى، ئېيتقان شۇكۇر دۇئالىرىڭغا قانداقمۇ: «ئامىن» دېپەلىسۇن؟¹⁷ شۇڭا، سەن ھەرقانچە ياخشى شۇكۇر ئېيتىساڭمۇ، لېكىن بۇ دۇئالار

ھېچكىمنىڭ ئېتقادتا يېتلىشىگە ياردەم بېرەلمەيدۇ.¹⁸ مەن بۇنداق نامەلۇم تىلدا شەخسەن ھەممىڭلاردىن كۆپ سۆزلەيدىغانلىقىم ئۈچۈن، خۇداغا شۇكۈر ئېيتىمەن.¹⁹ لېكىن، ئېتقادچىلار جامائەتچىلىكىدە باشقىلارنىڭ تەلىم ئېلىشى ئۈچۈن، نامەلۇم تىلدا ئۇن مىڭ ئېغىز سۆزلەگەندىن كۆرە، ھەممە ئادەم چۈشىنىدىغان تىلدا بەش ئېغىز سۆزلىگىنىم ياخشىدۇر.

²⁰ قېرىنداشلار، يامانلىق قىلىشنى بىلەمىدەغان سەبىي باللاردەك بولۇڭلار، لېكىن بۇ ئىشلارغا كەلگەندە ئويي - پىكىرىڭلار كىچىك باللاردەك ئەمەس، بەلكى چوڭلاردەك بولسۇن.²¹ مۇقەددەس يازىلاردا خۇدا مۇنداق دېگەن:

«غەيرىي تىللاрадا سۆزلەيدىغانلار ئارقىلىق،
يات مىللەتلەرنىڭ ئېغىزى ئارقىلىق سۆزلەيمەن خەلقىمگە.
براق، ئۇلار يەنسلا ئىتائەت قىلماس ماڭا.»*

²² بۇ ئايەتنىن قارىغاندا، ئۆزىگە نامەلۇم بولغان تىلدا سۆزلەش خۇدانىڭ ئۆزىگە ئېتقاد قىلىدىغانلارغا ئەمەس، بەلكى قىلمايدىغانلارغا قارىتىلغان بىر بەلگىسىدۇر. خۇدانىڭ ۋەھىيسىنى يەتكۈزۈش بولسا خۇدانىڭ ئۆزىگە ئېتقاد قىلمايدىغانلارغا ئەمەس، بەلكى قىلىدىغانلارغا قارىتىلغان، خۇدانىڭ ئۇلار بىلەن بىلە ئىكەنلىكىنىڭ بىر بەلگىسىدۇر.²³ ئەگەر پۇتون ئېتقادچىلار جامائەتچىلىكىڭلار جەم بولۇپ، ھەممە ئادەم ئۆز ئالدىغا بۇنداق نامەلۇم تىلدا سۆزلەۋەرگەندە بۇنىڭدىن خەۋىرى بولمىغانلار ياكى ئەيسا مەسەھەكە ئېتقاد

*21. قەدىمكى زاماندا ئىسرائىلлار خۇداغا ئىتائەت قىلىمىغانلىقى ئۈچۈن، يەشايا پەيغەمبەر ئۇلارنى ئاگاھلاندۇرۇپ، بۇ ئايەتنى ئېيتقان. ئۇ، خۇدا «غەيرىي تىللاрадا سۆزلىشىدىغان» قوشۇنلار ئارقىلىق سىلەرنى جازالايدۇ، دېگەن. كېيىن يەشايا پەيغەمبەر دېگەندەك بولغان.

قىلمايدىغانلار ئاراڭلارغا كىرىپ قالسا، «سىلەر سارالى بولۇپ قاپىسىلەر!»²⁴ دېيىشىمە مەدۇ؟ لېكىن، ئېتىقادچىلار جامائەتچىلىكىلار ئوخشاش بىر تىلدا خۇدانىڭ ۋەھىيسىنى يەتكۈزۈۋاتقاندا ئېتىقاد قىلمىغان ياكى ئەھۋالدىن خەۋىرى بولمىغان بىرى ئاراڭلارغا كىرىپ قالسا، ئۇ ھەممىڭلارنىڭ ئېيتقان سۆزلىرىڭلاردىن ئۆزىنىڭ گۇناھكار ئىكەنلىكىنى چۈشىنپ، ۋىجدانى ئازابىنىدۇ.²⁵ ئىچىدىكى يوشۇرۇن ئوي - پىكىرىلىرى ئاشكارىلىنىپ، بۇنىڭ بىلەن «خۇدا ھەققەتهن سىلەر بىلەن بىلە ئىكەن» دەپ ئېتىراپ قىلىپ، يەرگە باش قويىپ خۇداغا سەجىدە قىلىدۇ.

ئېتىقادچىلار جامائەتچىلىكى ئەممەل قىلىشقا تېڭىشلىك قائىدىلەر

²⁶ قېرىنداشلار، مەن خۇلاسە قىلاي، سىلەر خۇداغا ئىبادەت قىلىش ئۈچۈن بىر يەرگە جەم بولغىنىڭلاردا، بەزىلىرىڭلار مەدھىيە ناخشىلىرىنى ئېيتىسىلەر، بەزىلىرىڭلار تەلىم بېرسىلەر، بەزىلىرىڭلار خۇدانىڭ ۋەھىيسىنى يەتكۈزۈسىلەر، بەزىلىرىڭلار ئۆزۈڭلارغا نامەلۇم بولغان تىلدا سۆزلەيسىلەر، باشقىلار بولسا بۇ تىلىنى چۈشەندۈرۈدۇ. ھەممە ئىش جامائەتچىلىكىنىڭ ئېتىقادىنى يېتىلدۈرۈش ئۆچۈن بولسۇن.²⁷ ئەگەر ئۆزىگە نامەلۇم بولغان تىلدا سۆزلىمەكچى بولغانلار بولسا، ئەڭ كۆپ بولغاندا ئىككى ياكى ئۈچ كىشى نوّوھەت بىلەن سۆزلىسىۇن. باشقۇ بىرى بۇ سۆزلەرنى چۈشەندۈرۈسۇن. يېغىلىشلىكىلاردا بۇنى چۈشەندۈرەلەيدىغان كىشى بولمسا، ئۇلار جامائەتچىلىكتە بۇنداق تىلدا سۆزلىمەي، ئۆز - ئۆزىگە ۋە خۇداغا سۆزلىسىۇن.²⁸ خۇدانىڭ ۋەھىيسىنى يەتكۈزۈشتىمۇ ئىككى ياكى ئۈچ كىشى سۆزلىسىۇن، باشقىلار ئۇلارنىڭ سۆزلىگەنلىرىنىڭ خۇدادىن كەلگەن ياكى كەلمىگەنلىكىنى

پەرق ئەتسۇن.³⁰ بۇ يەغلىشتا ئولتۇرغانلارنىڭ بىرىگە خۇدادىن بىر ۋەھىي كەلسە، سۆزلەۋاتقان كىشى جم بولۇپ، نوّوھەتنى ئۇنىڭغا بەرسۇن. چۈنكى، ھەممىڭلارنىڭ تەلم ئېلىشىڭلار ۋە رىغبەتلەندۈرۈلۈشۈڭلار ئۈچۈن، خۇدانىڭ ۋەھىيسىنى يەتكۈزگۈچىلەرنىڭ ھەممىسى ۋەھىينى نوّوھەت بىلەن يەتكۈزسە بولىدۇ.³² خۇدانىڭ ۋەھىيسىنى يەتكۈزىدىغان ئادەم ئۆزىنى تۇتۇۋېلىپ، نوّوھەت كۈتۈپ تۇرالايدۇ.³³ جم بولۇپ ئىبادەت قىلغىنىڭلاردا، قالايمقاڭچىلىق بولمىسۇن. چۈنكى، خۇدا قالايمقاڭچىلىق سالغۇچى ئەمەس، بەلكى تىنچلىق بەرگۈچىدۇر. مەن بىلىدىغان ھەرقايىسى ئېتىقادچىلار جامائەتچىلىكى ئەنە شۇنداقتۇر.

ئاياللار جامائەتچىلىك يەغلىشلىرىدا قالايمقاڭ سۆزلەشمەي، شۈك ئولتۇرسۇن. چۈنكى، ئۇلارنىڭ شۇنداق سۆزلىشىگە رۇخسەت قىلىنىغان. تەۋرات قانۇندا بەلگىلەنگەندەك، ئۇلار تەرتىپكە رىشايىھ قىلسۇن.³⁵ ئۇلار بىلەمەكچى بولغان بىرەر نەرسە بولسا، ئۆيىدە ئۆز ئەرلىرىدىن سورىسىن. چۈنكى، يەغلىشتا تەرتىپنى بۇزۇپ سۆزلەش ئاياللارغا ياراشمايدۇ.

خۇدا توغرىسىدىكى تەلمنى سىلەر ئۆزۈڭلاردىن چىققان ياكى يالغۇز سىلەرگىلا يېتىپ كەلگەن، دەپ ئويلايدىكەنسىلەر. بۇ دۇرۇس ئەمەس!³⁶ ئەگەر سىلەردىن بىرىڭلار ئۆزىنى خۇدانىڭ ۋەھىيسىنى يەتكۈزگۈچى ياكى ئېتىقاد جەھەتتە يېتىلگەن دەپ قارسا، ئۇ مېنىڭ سىلەرگە يازغانلىرىنىڭ رەبىمىزنىڭ ئەمرى ئىكەنلىكىنى ئېتىراپ قىلىشى كېرەك.³⁸ ئەگەر سىلەر بۇ ئەمرگە پەرۋا قىلىمىساڭلار، سىلەرمۇ خۇدا تەربىدىن پەرۋا قىلىنىمايسىلەر.

شۇنىڭ ئۈچۈن، قېرىنداشلىرىم، خۇدانىڭ ۋەھىيسىنى يەتكۈزۈشكە قىزغىنىلىق بىلەن ئىنتىلىڭلار. مۇقەددەس روھنىڭ كۈچى بىلەن ئۆزۈڭلارغا نامەلۇم بولغان تىلدا سۆزلەشنىمۇ چەكلىمەڭلار.⁴⁰ لېكىن، ھەممە ئىش تەرتىپ - قائىدىلىك بولسۇن.

ئەيسا مەسىھنىڭ تىرىلىشى

¹ قېرىنداشلار، ئىلگىرى مەن سىلەرگە يەتكۈزگەن، سىلەرمۇ قوبۇل قىلىپ ئىتىقادىڭلارنىڭ ئاساسى قىلغان خۇش خەۋەرنى ئېسکىلارغا سالماقچىمەن.² مەن سىلەرگە يەتكۈزگەن خۇدانىڭ بۇ ھەققىتىدە چىڭ تۇرساڭلار، ئۇ ئارقىلىق قۇتقۇزۇلىسىلەر. ئۇنداق بولمىغاندا، بىھۇدە ئىتىقاد قىلغان بولسىلەر.

⁴⁻³ مەن قوبۇل قىلغان ئەڭ مۇھىم تەلەمنى سىلەرگە يەتكۈزدۈم. بۇ تەلەم شۇكى، مۇقەددەس يازىلاردا ئالدىن يېزىلغىنىدەك، ئەيسا مەسىھ گۇناھلىرىمىزنىڭ كەچۈرۈلۈشى ئۈچۈن قۇربان بولدى. ئۇ دەپىنە قىلىنىپ، ئۈچىنچى كۈنى بولغاندا ئۆلۈمدەن تىرىلىپ، ⁵ ئاۋۇال بېتىۋىقا، ئاندىن كېپىن ئون ئىككى ئەلچىنىڭ ئىچىدىكى باشقىلارغىمۇ كۆرۈندى. ⁶ كېپىن، بىرلا ۋاقتتا بەش يۈزدىن ئارتۇق قېرىنداشقا كۆرۈندى. بۇ قېرىنداشلارنىڭ بەزىلىرى ئالەمدىن ئۆتكەن بولسىمۇ، كۆپچىلىكى تېخى ھايات.

⁸⁻⁷ ئەيسا مەسىھ كېپىن ئىنسىي ياقۇپقا، ئۇنىڭدىن كېپىن ھەممە ئەلچىلەرگە، ئەڭ ئاخىرىدا خۇددى ۋاقتىسىز تۇغۇلغان بۇۋاقتەك كۆرۈمسىز بولغان ماڭىمۇ كۆرۈندى. ⁹ مەن ئەلچىلەر ئارسىدىكى ئەڭ ئەرزمىمەس ئەلچىمەن ھەمە خۇدانىڭ جامائەتچىلىكىگە زيانكەشلىك قىلغانلىقىم ئۈچۈن، ئەلچى دەپ ئاتىلىشقمۇ لا يىق ئەمەسمەن. ¹⁰ لېكىن، ھازىر ئەلچى بولۇشۇم خۇدانىڭ ماڭا كۆرسەتكەن مېھر - شەپقىتى ئارقىلىق بولدى. ئۇنىڭ ماڭا قىلغان مېھر - شەپقىتى بىكارغا كەتمىدى. چۈنكى، خۇدانىڭ خىزمىتىدە ئەلچىلەرنىڭ ھەممىسىدىن كۆپ ئەجىر سىڭدۇردىم. ئەمە لىيەتتە، مەن ئۆز كۈچ - قابلىيىتىم بىلەن ئەمەس، بەلكى ماڭا مېھر - شەپقەت كۆرسەتكەن خۇدانىڭ كۈچى بىلەن ئىشلىدىم. ¹¹ دېمەك، مەيلى مەن ياكى باشقا ئەلچىلەر بولسۇن، ھەممىزنىڭ يەتكۈزگەنلىرى ئوخشاش

بولۇپ، ئۇ دەل سىلەر ئىشىنىپ قوبۇل قىلغان خۇش خەۋەردۇر.

ئۆلۈپ كەتكەن ئېتىقادچىلارنىڭ تىرىلىشى

¹² ئەيسا مەسەھىنىڭ ئۆلۈمدىن تىرىلىگەنلىكى سىلەرگە يەتكۈزۈلگەن تۇرۇقلۇق، يەنە نېمە ئۈچۈن ئاراڭلاردا بەزىلەر «ئۆلگەنلەر قايىتا تىرىلمەيدۇ» دەيدۇ؟ ¹³ ئەگەر ئۆلگەنلەر قايىتا تىرىلىدىغان ئىش بولمىسا، ئەيسا مەسەھىنىڭ تىرىلىشىمۇ مۇمكىن بولمىغان بولاتتى. ¹⁴ ئەيسا مەسە تىرىلىمگەن بولسا، بىزنىڭ يەتكۈزۈگەن تەلىسىلىرىمىز ۋە سىلەرنىڭ ئېتىقادىڭلار بىھەذدە بولۇپ كېتەتتى. ¹⁵ ھەتتا بىزنىڭ خۇدا توغرىسىدىكى گۇۋاھلىقىمىزمۇ يالغان بولغان بولاتتى. چۈنكى، بىز خۇدانىڭ ئەيسا مەسەھىنى ئۆلۈمدىن تىرىلىدۈرگەنلىكىگە گۇۋاھلىق بەرددۇق. ئەگەر ھەققەتەن ئۆلۈمدىن تىرىلىش بولمىسا، خۇدامۇ ئەيسا مەسەھىنى ئۆلۈمدىن تىرىلىدۈرمىگەن بولاتتى. ¹⁶ ئەگەر ئۆلگەنلەر قايىتا تىرىلىدىغان ئىش بولمىسا، ئەيسا مەسەھىڭمۇ تىرىلىشى مۇمكىن ئەمەس ئىدى. ¹⁷ ئەيسا مەسە تىرىلىمگەن بولسا، ئېتىقادىڭلار ئەھمىيەتسىز بولۇپ، گۇناھلىرىڭلار تېخىچە كەچۈرۈلمىگەن بولاتتى. ¹⁸ ئۇ چاغدا، ئەيسا مەسەكە ئېتىقاد قىلغان ھەم تۈگەپ كەتكەن قېرىنداشلارمۇ دوزاخقا چۈشكەن بولاتتى. ¹⁹ ئەگەر پەقەت بۈگۈنكى ھايات ئۈچۈنلا ئەيسا مەسەكە ئۇمىد باغلىغان بولساق، ئۇ چاغدا بىز بۇ دۇنيادىكى ھەرقانداق بىچارە كىشىلەردىنمى بىچارە بولۇپ قالغان بولىمىز.

²⁰ لېكىن، ئەمەلىيەتتە ئەيسا مەسە ئۆلۈمدىن تىرىلىدى. ئۇنىڭ تىرىلىشى ئۆلگەنلەرنىڭ قايىتا تىرىلىدىغانلىقىغا كاپالەتلىك قىلىدۇ. ²¹ چۈنكى، ئۆلۈم بىر ئادەم، يەنى ئادەم ئاتا ئارقىلىق دۇنيادا پەيدا بولغىنىدەك، ئۆلۈمدىن تىرىلىشىمۇ بىر ئادەم، يەنى ئەيسا مەسە ئارقىلىق پەيدا بولدى. ²² پۇتكۈل ئىنسان ئادەم ئاتىنىڭ ئەۋلادى بولغانلىقى ئۈچۈن، ئۇنىڭغا ئوخشاشلا ئۆلۈمگە مەھكۈم

قىلىنىدى. لېكىن، ئەيسا مەسىھەكە مەنسۇپ بولغان بىزلىر ئەيسا مەسىھەكە ئوخشاش ئۆلۈمدىن تىرىلىمىز.²³ بىراق، ھەربىر ئادەمنىڭ ئۆز نۆۋەتى بار. ئالدى بىلەن كاپالەتچى بولغان ئەيسا مەسىھە تىرىلىدى، ئاندىن كېيىن ئەيسا مەسىھە قايتا كەلگەندە ئۇنىڭغا مەنسۇپ بولغانلار تىرىلىدۇ.²⁴ ئاندىن، قىيامەت كۈنى كېلىدۇ. شۇ چاغدا، ئەيسا مەسىھە يامان روھلاردىن ئىبارەت بولغان بارلىق ھۆكۈمەرانلار، ھوقۇقدارلار ۋە كۈچلۈكەرنى يوقتىپ، پادشاھلىقنى ئاتىمىز خۇداغا تاپشۇرۇپ بېرىدۇ.²⁵ ئەيسا مەسىھە پۇتكۈل دۇشمەنلەرنى مەغلۇپ قىلىپ، ئۇلارنى ئۆزىنىڭ ئايىغى ئاستىدا تىز پۇكتۇرگۈچە ھۆكۈم سۈرۈشى كېرەك.²⁶ يوقتىلىدىغان ئەڭ ئاخىرقى دۇشمەن ئۆلۈمدۈر.

²⁷ مۇقەددەس يازمىلاردا: «خۇدا ھەممىنى ئۆزىنىڭ ئايىغى ئاستىدا تىز پۇكتۇردى» دېلىدۇ. بۇ يەردە ئېتىلىغان «بارلىقنى ئۇنىڭ ئايىغى ئاستىدا تىز پۇكتۇردى» دېگەن سۆزىنىڭ خۇدانى ئۆز ئىچىگە ئالمايدىغانلىقى ئېنىقتۇر.

²⁸ پۇتكۈل مەۋجۇدات ئەيسا مەسىھەكە تىز پۇكتۇككەن، خۇدانىڭ ئوغلى، يەنى ئەيسا مەسىھەمۇ پۇتكۈل مەۋجۇداتنى ئۆزىگە تىز پۇكتۇرۇپ بەرگەن خۇداغا تىز پۇكىدۇ. شۇ چاغدا، خۇدا ھەممىسىگە نىسبەتەن ھەقىقەتەن باشقۇرغۇچى بولىدۇ.

²⁹ ئۆلۈمدىن تىرىلىش بولمىسا، بەزىلەرنىڭ ئۆلگەنلەر ئۆچۈن چۆمۈلدۈرۈلۈشنى قانداق چۈشىنىش كېرەك؟ ئۆلگەنلەر زادى تىرىلىمسە، كىشىلەرنىڭ ئۇلار ئۆچۈن چۆمۈلدۈرۈلگىنى بىكار بولىدۇ.³⁰ بىز نېمە ئۆچۈن ھەر دائىم ئۆزىمىزنى خەتەرگە ئاتايمىز؟³¹ مېنىڭ ھەر كۈنى ئۆلۈمگە دۈچ كېلىۋاتقىنىم راست! قېرىنداشلار، رەببىمىز ئەيسا مەسەنەنىڭ سلەرنىڭ ھاياتىڭلاردا شۇنداق كۆپ ئىشلارنى قىلغانلىقى بىلەن پەخىرلەنگىنىنىڭ راستلىقىغا ئوخشاش، بۇ سۆزۈمىنىڭمۇ ھەرگىز يالغان يېرى يوقتۇر.³² مەن ئەفەس شەھىرىدە يىرتقۇچ ھايۋانلارغا ئوخشاش ئاشۇ رەقبىلەر بىلەن ئېلىشتىم. ئۆلۈمدىن تىرىلىش بولمىسا، مېنىڭ شۇنداق قىلغىنىنىڭ نېمە

پايدىسى بولاتتى؟ ئەگەر ئۆلگەنلەر تىرىلىمسە، ئۇنداقتا «بەربىر ئەتە ئۆلۈپ كېتىدىغان بولغاندىن كېيىن، يەپ - ئىچىپ يۈرۈۋالايلى» دېگەن سۆز يوللۇق بولاتتى!

مۇنداق سۆزلەرگە ئالدانماڭلار، چۈنكى «يامان بىلەن دوستت بولساڭ، ياخشى ئەخلاقنى بۇزار». ³⁴ ئەقىل - هوشۇڭلارنى تېپىپ، گۇناھ قىلىشتىن قول ئۆزۈڭلار. بەزىلىرىڭلار خۇدانى تېخىچە تونۇمايسىلەر. بۇ سۆزنى سلەرنى خىجىل بولسۇن، دەپ ئېيتىۋاتىمەن.

تىرىلىگەندىن كېيىنكى تەن

لېكىن بەزىلەر: «ئۆلگەنلەر قانداق تىرىلىسىدۇ؟ ئەگەر ئۆلگەن ئادەم تىرىلىسە، ئۇنىڭ تېنى قانداق بولىدۇ؟» دەپ سورىشى مۇمكىن. ³⁶ نېمىدىپگەن ئەخمىقانە سوئال! ئۆلگەنلەرنىڭ تىرىلىشى خۇددى ئۇرۇقنىڭ توپىغا تاشلىنىپ قۇربان بولۇپ، قايىتا بىخ سۈرۈپ چىققىنغا ئوخشايدۇ. ³⁷ دېھقان ئۇرۇقنى تېرىغىندا، ئۇنىپ چىقىدىغان ئۆسۈملۈكىنىڭ ئۆزىنى ئەمەس، پەقهت ئۇرۇقنى، مەسىلەن بۇغايى ياكى باشقابىرى ئۆسۈملۈكىنىڭ ئۇرۇقنى تېرىيىدۇ. ³⁸ خۇدا بولسا ئۆز خاھىشى بويىچە ئاشۇ ھەربىر ئۇرۇقنىڭ ئۆز نەسلىگە خاس تەنلىرىنى بېرىدۇ. ³⁹ ھەربىر ئۇرۇقنىڭ تېنى ئوخشاش بولمىغاندەك، ھەممە جانلىقلارنىڭ تېنىسىمۇ بىر - بىرىگە ئوخشاش بولمايدۇ. ئىنسانلارنىڭ، ھاۋانلارنىڭ، قۇشلارنىڭ ۋە بېلىقلارنىڭ تېنى بىر - بىرىگە ئوخشاش ئەمەس. ⁴⁰ ئاسماندا جىسمىلار بار، يەردىمۇ جىسمىلار بار. ئاسماندىكى جىسمىلارنىڭ گۈزەللەكى باشقدۇر، يەردىكى جىسمىلارنىڭمۇ گۈزەللەكى باشقدۇر. ⁴¹ قوياشنىڭ گۈزەللەكى، ئايىنىڭ گۈزەللەكى ۋە يۈلتۈزۈلارنىڭ گۈزەللەكىمۇ باشقابىرى. گۈزەللەكتە يۈلتۈزمۇ يۈلتۈزدىن پەرقلىنىدۇ.

⁴² شۇنىڭغا ئوخشاش، تىرىلدۈرۈلگەندىن كېيىنكى تېنىمىز ئۆلگەندىن

كېيىنكى تېنىمىزگە ئوخشمايدۇ. كۆمۈلگەن تېنىمىز چىرىپ كېتىدۇ، لېكىن تىرىلدۈرۈلگەن تېنىمىز بولسا مەڭگۈ چىرىمەيدۇ.⁴³ تېنىمىز شەرەپسىز حالدا ئاجزىلىقتا كۆمۈلدى لېكىن، شان - شەرەپ ۋە قۇدرەتتە تىرىلدۈرۈلدى. تېنىمىز جىسمانىي تەن ھالىتىدە كۆمۈلدى. لېكىن، ئالاھىدە بىر تەن ھالىتىدە تىرىلدۈرۈلدى. بۇ دۇنياغا خاس جىسمانىي تېنىمىز بولغىندەك، ئۇ دۇنياغا خاس ئالاھىدە تېنىمىزمۇ بار بولىدى.⁴⁴ بۇ دۇنياغا خاس تەن توغرۇلۇق مۇقەددەس يازىملاردا: «تۇنجى ئىنسان، يەنى ئادەم ئاتىغا ھاياتلىق بېرىلدى» دەپ يېزىلغان. ئاخىرقى ئادەم ئاتا، يەنى ئەيسا مەسىھ بولسا ئۇ دۇنيادا ياشىشىمىز ئۇچۇن بىزگە مەڭگۈلۈك ھاياتلىق بەردى.⁴⁵ ئەڭ ئاۋۇال پەيدا بولغان تەن ئۇ دۇنياغا خاس تەن ئەمەس، بەلكى بۇ دۇنياغا خاس تەندۇر. كېيىن پەيدا بولغان تەن بولسا ئۇ دۇنياغا خاس ئالاھىدە بىر تەندۇر.⁴⁶ دەسلەپكى ئىنسان يەردىن، يەنى توپىدىن يارتىلىدى. كېيىنكى ئىنسان، يەنى ئەيسا مەسىھ ئەرشتىن كەلدى.⁴⁷ بۇ دۇنيادا ياشاؤاقتان ئىنسانلار توپىدىن يارتىلغان ئادەم ئاتىغا ئوخشايىدۇ. مەڭگۈلۈك ھاياتقا ئېرىشىدىغانلار بولسا ئەرشتىن كەلگەن ئەيسا مەسىھكە ئوخشايىدىغان بولىدۇ.⁴⁸ بىزلەر توپىدىن يارتىلغان ئادەم ئاتىغا قانداق ئوخشاش بولساق، كەلگۈسىدە ئەرشتىن كەلگەن ئەيسا مەسىھكىمۇ شۇنداق ئوخشاش بولىمىز.

قېرىنداشلار، شۇنى دېمە كېچىمەنلىكى، بىزنىڭ گۆش ۋە قاندىن تۆرەلگەن جىسمانىي تېنىمىز خۇدانىڭ پادشاھلىقىغا كىرەلمەيدۇ. بىزنىڭ ئۆلۈپ چرىيدىغان تېنىمىز مەڭگۈ ياشىيالمايدۇ.⁴⁹ ئەمدى خۇدا ماڭا ئاشكارىلىغان ھەققەتنى سىلەرگە ئېيتاي. ھەممىمىزلا ئۆلەمەيمىز، بىراق ھەممىمىز پۇتونلەي ئۆزگۈرىمىز.⁵⁰ بۇ ئىش ئەڭ ئاخىرقى كاناي چېلىنغاندا، كۆزنى يۈمۈپ ئاچقۇچە بىر دەمدىلا يۈز بېرىدۇ. كاناي چېلىنىشى بىلەنلا، ئۆلگەن ئېتسقادچىلار چىرىمەس تەن بىلەن تىرىلىدۇ، بىزلەررمۇ ئۆزگۈرىمىز.

چۈنكى، بۇ چرىيدىغان تېنىمىز چىرىمەيدىغان تەنگە، بۇ ئۆلدىغان تېنىمىز⁵¹

ئۆلۈمەيدىغان تەنگە ئايلىنىشى كېرەك.⁵⁴ چىرىدىغان ۋە ئۆلىدىغان تېنىمىز چىرىمەيدىغان ۋە ئۆلۈمەيدىغان تەنگە ئايلانغاندا، مۇقەددەس يازىملارىدىكى ئالدىن ئېيتقان بۇ سۆزلەر ئەمەلگە ئاشۇرۇلدۇ:

«ئۆلۈم يېڭىلىپ، يوق بولدى!»

⁵⁵ «ئەي ئۆلۈم، غەلبەڭ يوق ئەمدى!

«ئەي ئۆلۈم، نەشتىرىڭ يوق ئەمدى!»

ئۆلۈمنىڭ نەشتىرى — گۇناھنىڭ كۈچى بولسا بىزنىڭ تەۋرات قانۇنىغا ئەمەل قىلمىغانلىقىمىزدىن پەيدا بولىدۇ.⁵⁷ لېكىن، خۇداغا شۇكۇر! چۈنكى خۇدا رەبىمىز ئىسا مەسىھ ئارقىلىق بىزنى ئۆلۈم ۋە گۇناھ ئۈستىدىن غەلبىگە ئېرىشتۈردى.

⁵⁸ شۇنىڭ ئۇچۇن، قەدىرىلىك قېرىنداشلىرىم، ئېتىقادىڭلاردا تەۋرنەمەي، چىڭ تۇرۇڭلار. رەبىمىزگە ئەستايىدىلىق بىلەن خىزمەت قىلىڭلار. رەبىمىز ئۇچۇن قىلغان خىزمىتىڭلارنىڭ ھەرگىز بىھۇدە كەتمەيدىغانلىقىنى چۈشىنىڭلار.

بېرۇسالىمدىكى ئېتىقادچىلارغا ئىئانە بېرىش توغرىسىدا

¹ خېتىڭلاردا يازغان يېرۇسالىمدىكى ئېتىقادچىلارغا بېرىلىدىغان ئىئانە ئىشىغا كەلسەك، سىلەرمۇ گالاتىيا ئۆلکىسىدىكى جامائەتچىلىكىرگە ئېيتقىنمدەك قىلىڭلار.² ھەر يەكىشەنە كۈنى، ھەرىتىڭلار ھەپتىلىك تاپاۋىتىڭلارغا قاراپ، ئۇنىڭ مەلۇم قىسىمىنى ئىئانىگە ئاجرىتىپ توپلاڭلار. شۇنداق قىلساڭلار، يېنىڭلارغا بارغىنىمدا پۇل توپلىنىپ بولغان بولىدۇ.³ مەن يېنىڭلارغا بارغىنىمدا، ئىئانەڭلارنى ئېلىپ بېرىش

ئۈچۈن ئۆزۈڭلار تاللىغان كىشىلەرنى تونۇشتۇرۇش خېتىم بىلەن يېرۇسالىمىدىكى جامائەتچىلىكىنىڭ يېتە كېلىرىگە ئەۋەتىمەن.⁴ ئەگەر ئۆزۈمنىڭ بېرىشىغا توغرا كەلسە، ئۇلار بىلەن بىلەن بارىمەن.

پاۋلۇسىنىڭ پىلانلىرى

⁵ ماكېدونىيە ئۆلکىسىگە بارغاندىن كېيىن، يېنىڭلارغا بارىمەن. چۈنكى، ماكېدونىيەن ئۆتىمە كېمىمەن.⁶ بەلكىم يېنىڭلاردا بىر مەزگىل تۇرۇشۇم ۋە ھەتتا قىشنى سىلەر بىلەن بىلە ئۆتكۈزۈشۈممۇ مۇمكىن. كېيىن قەيدەرگە بارماقچى بولسام، سىلەر ياردەم قىلىپ، مېنى يولغا سېلىپ قويارسىلەر.⁷ بۇ قېتىم سىلەرنى يول ئۆستىدىلا كۆرۈپ ئۆتۈپ كېتىشنى خالىمايمەن. خۇدا بۇيرۇسا، سىلەر بىلەن ئۇزۇنراق ۋاقتى بىلە بولىمەن.

⁸ لېكىن، ئورما ھېتىغىچە ئەفەس شەھىرىدە داۋاملىق تۇرماقچىمەن.⁹ چۈنكى، بۇ يەردە خۇش خەۋەرنى يەتكۈزۈش ئۈچۈن ماڭا ئىشىك كەڭ ئۇچۇقتۇر. كۆپ كىشىلەر ئۇنى قوبۇل قىلىۋاتىدۇ. لېكىن، خۇش خەۋەرگە قارشى تۇرۇۋاتقانلارمۇ كۆپ بولۇۋاتىدۇ.

¹⁰ تىموتىي يېنىڭلارغا بېرىپ، سىلەر بىلەن بىلە تۇرغاندا، ئۇنىڭ قورقماي، ئەركىن - ئازادە بولۇشىغا كۆڭلۈ بۆلۈڭلار. چۈنكى، ئۇمۇ ماڭا ئوخشاش، رەبىمىز ئۈچۈن خىزمەت قىلىۋاتىدۇ.¹¹ ھېچكىم ئۇنىڭغا سەل قارىمسۇن. ھەممىڭلار ئۇنىڭغا ياردەم بېرىپ، ئۇنى يېنىمغا ساق - سالامەت يولغا سېلىپ قوبۇڭلار. چۈنكى، ئۇنىڭ باشقۇقا قېرىنداشلار بىلەن بىلە كېلىشىنى كۈتمەكتىمەن.

¹² قېرىندىشىمىز ئاپوللوسقا كەلسەك، ئۇنى قېرىنداشلار بىلەن بىلە سىلەرنىڭ يېنىڭلارغا بېرىشقا كۆپ دەۋەت قىلدىم. لېكىن، ئۇنىڭ ھازىر ھېچ بارغۇسى يوق. كېيىن پۇرسەت پىشىپ يېتىلگەندە بارىدۇ.

ئاخىرقى سۆزلەر

¹³ قېرىنداشلار، ئېتقاد يولىدا هوشىار بولۇڭلار، ئېتقادىڭلاردا چىڭ تۇرۇڭلار، مەردانه ۋە قەيسەر بولۇڭلار. ¹⁴ ھەممە ئىشنى مېھر - مۇھەببەت بىلەن قىلىڭلار.

¹⁵ يۇنان ئۆلکىسىدىكى ئەڭ دەسلەپتە ئېتقاد قىلغان ئىستىپاناس ۋە ئۇنىڭ ئائىلىسىدىكىلەرنىڭ ئۆزلىرىنى ئېتقادچىلارنىڭ خىزمىتىگە چىن دىلى بىلەن ئاتىغانلىقىنى بىلسىلەر. قېرىنداشلار، سىلەردىن ئۆتۈنۈمەنكى، بۇنداق كىشىلەرنىڭ ۋە ئۇلار بىلەن بىرىكىتە رەببىمىزگە خىزمەت قىلىۋاتقا نالارنىڭ سۆزلىرىگە كېرىڭلار.

¹⁶ يېنىڭلاردىن ئىستىپاناس، فورتۇنات ۋە ئاخايىكىنىڭ بۇ يەرگە مىنى يوقلاپ كەلگەنلىكىگە ناھايىتى خۇش بولۇم. چۈنكى، ھازىر سىلەر مەن بىلەن بىلە بولالىمغىنىڭلار ئۇچۇن، ئۇلار سىلەرنىڭ ئورۇڭلاردا ماڭا ياردەم قىلدى. ¹⁸ ئۇلار سىلەرنى روھلاندۇرغاندەك، مېنىڭ قەلبىمنىمۇ روھلاندۇردى. بۇنداق كىشىلەرنى قەدرلەڭلار.

¹⁹ بۇ يەردىكى، يەنى ئاسىيا ئۆلکىسىدىكى جامائەتچىلىكلىكەردىن سىلەرگە سالام. ئاكۋىلا بىلەن ئايىلى پېرسىكىلا ۋە ئۇلارنىڭ ئائىلىسىدە جەم بولىدىغان جامائەتچىلىك سىلەرگە رەببىمىزنىڭ نامى بىلەن سەممىي سالام يولىلىدى. ²⁰ بۇ يەردىكى بارلىق قېرىنداشلار سىلەرگە سالام ئېيتتى. بىر - بىرىڭلار بىلەن مېھربانلارچە سالاملىشىڭلار.

²¹ مانا ھازىر بۇ ئاخىرقى سالاملارنى مەنكى پاۋلۇس ئۆز قولۇم بىلەن يېزىۋاتىمەن.

²² رەببىمىزنى سۆيىمىڭەنلەرگە لەنھەت بولسۇن. ئى رەببىمىز، كەلگە يەسەن!

²³ رەبىمىز ئەيسانىڭ مېھر - شەپقىتى سىلەرگە يار بولغاي.

²⁴ ھەممىمىز ئەيسا مەسەھكە مەنسۇپ بولغانلىقىمىز ئۈچۈن، سىلەرنى چىن دىلىمدىن سۆيىمەن، ئامىن!

